
Хрыестое раджаецца 


Сьвята нараджэньня 
Хрыста мусіла-б быць най- 
больш радасным сьвятам 
для людзей, бо гэтае сьвя- 
га ёсьць найяскравейшым 
выявам бескапечнае любо- ў 
ві Бога да людзей, Але з Д 
боку людзей яно сталася 
паказчыкам р неімавернае 
закамянеласыіі людзкіх 
сэрцаў і тым. самым накла- 
дае цень на тэтую ра- 
дасьць, 

Нараджэньне Хрыста 
суправаджалі розныя ня- 
звычайныя падзеі на пебе 
і на зямлі. Ангелы ў высі 
пяялі ў радасьці: «Слава 
на вышынях Богу а на 
зямлі мір людзям добрае 
волі»; на небе зьявілася 
нязвычайная зорка; шмат- 
лікім мудрацом на Усходзе 
(магам) і на Захадзе 
(Сыбільлі) было аб'яўле- 
на аб нараджэньні Збаўцы 
сьвету. У а іказ на гэтыя 
падзеі толькі бедныя бэт- 
леемскія пастушкі і тры ўсходнія мудрацы-магі 
прыйшлі аддаць Нованароджанаму належны паклон 
і пашану. А рэшта? Аграмадная бальшыня з тэ- 
тае рэшты ня ведала аб тым, што здарылася. 
Але ці яны зрабілі-б інакш, каб ведалі? Паглянь- 
ма, што зрабілі жыдоўскія старшыні і кніжнікі, 








якія аж надта добра ведалі 
аб нараджэньні Збаўцы- 
Мэсіі. 

Шматлікія прароцтвы цэ- 
лыя стагодзьдзі напярод 
падрыхтоўвалі ўвесь вы- 
браны народ і перадусім 
ягоных старшыняў да пры- 
хаду Збаўцы.У прароцтвах 
было азначана і мейсца і 
час нараджэньня. Пры 
ерузалімскай сьвятыні жыў 
праведны Сымэон, якому 
Бог дадаткова аб'явіў, што 
перад сьмерцю пабачыць 
Мэсію; і ў часе абрэзань- 
ня Хрыста Сымэдн урачы- 
ста абвяшчае: «Сёньня ба- 
чылі вочы мае, збаўленьне 
Твае...» Прарочыца Ганна 
пры гэтай нагодзе абвяш- 
чала ўсім аб тым, што на- 
рэшце споўніліся прароц- 
твы аб Мэсіі. У гэтым ча- 
се ўсходнія мудрацы-ма- 
гі зьяўляюцца ў Ерузалім, 
Ірад склікае нараду кніжні- 
каў для дакладнага азна- 
чэньня мейсца нараджэньня Хрыста і пасьля тэ- 
тае нарады мудрацом быў паказаны шлях у 
Бэтлеем, але ніхто з кніжнікаў і старэйшын не 
захацеў далучыцца да ліку паклоньнікаў Хрыста. 
Толькі крывавы Ірад рыхтаваў меч, каб напасьці 
і загубіць Нованароджанага. 

Усіх падаішчыкаў і чытачоў рэдакцыя вітае 
З СВЯТАМ НАРАДЖЭНЬНЯ ХРЫСТА 


і жадае шчасьлівага НОВАГА ГОДУ 





І зноў стала ціха роўна 12 год. Калі адной- 
чы ў ерузалімскай сьвятыні зьяўляецца дванацца- 
цігадовы юнак і зачынае распытваць жыдоўскіх 
кніжнікаў аб Мэсіі; тры дні прадоўжваецца гутар- 
ка, дзівуюцца кніжнікі мудрасьці юнака, і не зна- 
ходзяць адказаў на Ягоныя пытаньні. Але ізноў 
заціхла ўсё на 17 гадоў, як раптам разьлёгся гуч- 
ны голас у пустыні; гэта клікаў Хрыстоў прадце- 
ча Іван Хрысьціцель, што ўжо Хрыстос на Зямлі 
і што трэба чыніць пакуту для яго належнага 
спатканьня. Натаўпы людзей сходзяцца да Івана 
Ў пустыню, уважна слухаюць навуку і хрысьцяц- 
ца, аднак калі трэба ўспрыймаць гэгую навуку і 
чыніць пакуту -- мала знайходзіцца ахвотнікаў. 

Нарэшце сам Хрыстос выходзіць з укрыцьця на 
шырокі сьвет з усею сваею веліччу і магутнась- 
цю, з нячуванаю боскаю навукаю і шматлікімі цу- 
дамі. Тысячныя натаўпы народу сходзяцца да 
Хрыста, слухаць навуку, падзіўляць пуды, але 
калі трэба выконваць гэтую навуку -- зноў ма- 
ла жадаючых. Багацьце, улада і слаза ста- 
ліся для людзтва ўсеўладнымі ідаламі і наваг 
выбраны, народ, асабліва ягоныя верхаводы 
так былі засьлепленыя ў іх, што не хацелі прызнаць 
ніякага Мэсіі, які-б сам не аддаў паклону гэтым 
ідалам. Нават між апосталамі часам украдалася 
зьнявера; тады з сумам клікаў Хрыстос: «О род 
няверны і крывадушны, дакуль буду з вамі? да- 
куль буду цярпець вас?» (Мат. ХУІІ.17). Аднак 
цярпеў Хрыстос далей і да нязьлічаных цудаў да- 
дае штораз большыя. І калі ўваскрасіў Лазара, 
якога труп ужо пачынаў раскладацца, слава 
Хрыста лунала па ўсёй Палестыне. Калі пасьля 
гэтага Хрыстос уязджаў у Ерузалім, натаўп вітае 
Яго магутным «осанна сыну Давідаваму» -- ад 
гучных воклічаў аж дрыжэлі ерузалімскія сьцены, 
але сэрцы ве].хаводаў жыдоўскага народу і цяпер 
асталіся нячульмі. У абліччы Ўслаўленьня Хрыста 
іхныя сэрцы камянелі яшчэ горш; натаўп пачаў 
ім патураць. 

Бязьмежная Божая любоў стануўшы перад 
людзкою злобаю і закамянеласьцю сэрцаў нарэш- 
це быццам дапоўніла сваю мерку. З дакорам і 
жалем зьвяртаўся Хрыстос да выбранага места: 
«Ерузаліме, Ерузаліме, забойца прарокаў, ка- 
меньнямі пабіваючы пасланых да цябе! Колькі ра- 
зоў Я хацеў сабраць дзяцей тваіх, як квахтуха 
зьбірае куранят пад крыльлі свае і вы не захаце- 
лі. Вось-жа астаецца вам дом ваш пусты». (Мат. 
ХХІ. 37-38). Глядзеў Хрыстос на выбранае ме- 
ста -- Ерузалім -- і плакаў... бо няверны горад 


меў быць зьнішчаны ў жахлівы спосаб. «Камень 
на камені не астанецца ад яго» казаў Хрыстос 
сваім вучням. Незадоўга гэтае прароцтва споўні- 
лася даслоўна і потым некалькі раз паўтаралася. 

Ці было-б інакш, каб Хрыстос зьявіўся ў ін- 
шым мейсцы? Ці было-б інакш, каб ін меў на- 
радзіцца сёньня ў нас? 

Гэткія пытаньні напрошваюцца самі сабою і 
боязна на іх даваць адказы. Пэўна-ж сьвяткуючы 
амаль двутысячны раз сьвята нараджэньня Хры- 
ста, сьвет мусіў-бы шчыра радавацца, што Бог 
прыйшоў да нас -- немачных людзей, прынёс нам 
адвечную Праўду, але мы ня можам ня бачыць 
над ясьлямі, дзе ляжала нованароджанае Дзіцятка, 
прывіду Крыжа, ня можам ня чуць побач цу- 
доўных гукаў ангельскае песьні разьдзіраючага 
душу енку нявінна мардаваных дзетак у Бэтлееме; 
За плячыма мудрацоў з Усходу нельга ня бачыць 
крывавага аблічча Ірада. Мы так-жа ня можам 
ня бачыць сучасных мільёнаў абыякавых, якія глу- 
хія на калядныя званы, хоць вельмі чулыя на звоч 
кілішкаў; ня можам ня бачыць мільёнаў глухіх 
на кліч бездапаможных і безбаронных, але вельмі 
чулых на звон золата. Уканцы мы ня можам не 
заўважыць у самых сабе абыякавасьці да справы 
збаўленьня душы, да выконваньня Божых прыкз- 
заньняў; дык ці пайшлі-б мы самі сьледам за 
бэтлеемскімі пастушкамі і ўсходнімі мудрацамі да 
Хрыста? 

Мы бачым сёньня выразна, як сьвет падзя- 
ліўся на паклоньнікаў і ворагаў Хрыста -- 
абыякавыя раней пі пазьней, сьведама ці нясьве- 
дама далучаюцца да аднае з гэтых групаў. Нават 
між ахрышчанымі ня мала ёсьць такіх, аб якіх 
Хрыстос казаў: «Гэтыя людзі вуснамі паважаюць 
Мяне, але сэрцы іх далёка ад Мяне». (Мар. “ХІІ, 
6). Тымчасам людзкіх сэрцаў найбольш жадае 
Хрыстос. 

Лёгка нам знайсьці словы наганы на калішніх 
жыхароў Бэтлеему за тое, што ня пусьцілі Бага- 
родзіцы на начлег і Хрыстос мусіў радзіцца ў 
апушчанай шопе і замест калыскі легчы ў жола- 
бе, але ці мы сёньня адчыняем свае сэрцы для 
Хрыста? Ці ўспрыймаем Ягоную праўду? 

Можна спадзявацца, што гэтыя радкі калі будуць 
чытаць, дык пераважна тыя, якія маюць лобрую 
волю і жаданьне аічыніць Хрысту свае сэрцы. У 
рукі тых, якія Уцякаюць ад Хрыста, цяжка ўла- 
жыць пабожнае слова. Аднак і самым шчырым 
вернікам трэба няраз ставіць такія вострыя пы- 
таньні, каб ажывіць пабожны дух, бо жывучы ў 


ыа -- 

абыякавым асяродзьдзі кожны з нас нясьведама 
патроху заражаенца абыякавасьцю, якую мусім 
абавязкава страсьці з сябе перад тым, як сядзем 
да каляднае сьвятое вячэры. Яс трэба абавязкава 
пазбыцца, каб належна адсьвяткаваць нараджэнь- 
не Хрыста. 


Усходнія мудрацы-магі, паслушныя голасу 
аб'яўленьня прайшлі доўгі і цяжкі шлях, каб маг- 
чы ўшанаваць Хрыста, аддаць Яму належную па- 
шану і свае царскія дары: золата -- на знак вала- 
дарскае ўлады Хрыста, ладан -- на знак Ягонае 
Боскасьці, сьмірну -- на знак, што Хрыстос 
Ёсьць Збаўца. А мы? Што мы даём Хрысту ў 

ахвяры? Скарбаў мы ня маем, гэта праўда, дый 
Ён не патрабуе іх ад нас, але маем празьмерна 
самалюбнае і непакорнас «я», якое часта стае 
Упапярок Божым плянам і да тае ступені часта 
запаўняе нашы сэрцы, што не пакідае зусім мей- 
сца для Хрыста. Вось яго, гэтае непакорнае «я», 
аддайма ў ахвяры Нованароджанаму і гэтым са- 
мым зробім мейсца для Хрыста Ў нашым сэрцы. 
Тады народзіцца ў кожнага з нас той, ангеламі 
абвешчаны, мір людзям добрае волі, тады скашту- 
ем сапраўлную калядную раласьць бяз ніякае це- 
ні і пачуўшы царкоўнае прывітаньне: Хрыстос 
раджаецца! з радасьцю алкажам: Славіце Яго. 
Бо Яго будзе славіць наша сэрца, 





Бог і Аб'еднаныя Нацыі 


У вялікіх міжнародных праблемах сёньняш- 
няга дня вельмі рэлка ўспамінаецца імя Божае, 
быццам Бог ня ёсьць тым адзіным вузлом, дзе 
павінны сходзіцца усе люлзкія інтарэсы, а проста 
нечым непатрэбным, бескарыснам і шкодным. 

Так яно сталася ў часе дыскусыяў у 
ОНЮЦААН -- Арганізацыя Аб'еднаных Нацыяў) 
-- піпа Рышард Арэс у «Рэлясіон» -- калі раз- 
глядалася справа азначэньня правоў чалавека. 
Здавалася-б зусім натуральным, і дзеля таго не 
падлягаючым дыскусіі, прызнаць Бога прынамся, 
як крыніцу права, бо слова «Бог» не канешне для 
ўсіх мае азначаць хрысьціянскага Бога. Усе лю- 
дзі маглі-б прыняць ідэю Бога, кожны паводля 
свайго веравызнаньня. Але сталася зусім інакш, 
Калі дайшло да патаньня, ці ўспомніць Бога на 
ўступе Дэклярацыі Правоў Чалавека, погляды 
былі на толькі разьбежныя, што трэба было вы- 
рачыся нават дыскусыі, каб ня быць пасуджаным 
у нахабным накіданьні волі аднэй толькі групы 
для ўсяго збору. 

Аж тры разы роблена папраўкі дэлегатамі 
розных краінаў адносна параграфу, што права 
чалавека бярэ свой пачатак ад Бога. Першы зак- 
рануў гэтую справу дэлегат Лібану ў сувязі з 
параграфам аб-сям'і. Лібанская прапанова адно- 
сілася да сказу: «Сям'я абдараваная Створцам 
нязьменнымі правамі...» Дзевяцьцю галасамі су- 
праць шасьці за прапановай, яна была адкінута. 
Між галасуючых супраць былі вялікія эўрапэй- 


-скія дзяржавы, тады калі Кітай і Індыя галасавлі 


за прапановай. 

Другая спроба выйшла ад Бразыліі, каторая 
дала прапанову, каб ува ўступе Дэклярацыі ўпі- 
саць сказ: «Чалавек створаны на вобраз і пада- 
бенства Божае». Некаторыя паўдзённаамэрыкан- 
скія краіны і пару іншых горача падтрымоўвалі 
гэтую прапанову, але пасыпаліся аргуманты су- 
праць. Бразылія бараніла сваю прапанову, даказ- 
ваючы, што Дэклярацыя прызнаючы сваім бес- 


пасрэдным апякуном Нябеснага Айца знайшла-б 
зразуменьне ды йшла-б насустрач рэлігійных сэн- 
тымэнтаў бальшыні народаў, і ў кожным народзе 
большай часткі людзей, ня гледзячы на тое, 
якая-б ня была іхняя рэлігія, Аргэнтына, Балівія, 
Калюмбія і Лібан падтрымоўвалі Бразылію без- 
засьцярожна, кажучы, што гэты сказ ня толькі 
ня гвалціць нічыйго сумленьня, але ён бярэ пад 
увагу вераваньне супольнае Ўсім народам і ёсьць 
карысным для кожнае палітыкі, бо-ж рэлігія аку- 
рат вядзе на шлях супакою -- што ёсьць най- 
вышэйшым лятуценьнём усіх народаў. 

Супраціў ішоў з тох бакоў. Перадусім гава- 
рылася: справа паходжаньня чалавека ад Бога 
ёсьць вельмі далікатнай і асабістай, што робіць 
яе немагчымай да прыняцьця там, дзе вымагаецца 
азначэньне чыста юрыдычнае, Далей цьвердзіла- 
ся, што зьмест правоў чалавека зьяўляецца даку- 
мантам толькі праўнага характару, дзеля таго не 
павінем зьмяшчаць цьверджаньняў філязафічна- 
рэлігійнага, ці мэтафізычнага характару; ён-жа 
павінен быць прыняты ўсімі людзьмі, незалежна 
ад таго, якое яны трымаюцца філязофіі і сьвета- 
погляду. Уканцы дадавалася, што праблема бос- 
кага паходжаньня чалавека ёсьць вельмі аспрэч- 
ванай і цверджаньне, якое-б ня было прынята ад- 
назгодна, выглядала-б на нахабнае накідваньне 
іншым чагосьці няпрыймальнага. Нарэшце савец- 
кі дэлегат назваў папраўку ў Дэклярацыі Правоў 
Чалавека «азнакай адсталай мэнтальнасьці ў га- 
ліне грамадзкага ладу», на што дэлегаты Балівіі 
і Калюмбіі запратэставалі супраць тых тэорыяў, 
якія паходжаньне чалавека тлумачаць пасабачаму, 
адкідаючы іхняе бессаромнае цьверджаньне. 

Як-бы там ня было, «справа Бога» і гэтым 
разам была «прайграна», 

Трэцяя спроба была зроблена дэлегатам Га- 
ляндыі а. Бэанфорт, прафэсарам каталіцката уні- 
вэрсытэту ў Німэга. Яго прапанова мела на мэце 
ўвясьці ў першы параграф уступу сказ, паводля 

якога правы выяўленыя ў Дэклярацыі Правоў 
Чалавека ёсьць апёртыя на «божым паходжаньні 
і на несьмяротным прызначэньні чалавека». У 
доўгай заяве галяндзкі сьвятар стараўся выка- 
заць, як моцна гэты сказ спрычыніўся-б да пад- 
няцьця годнасьці чалавека і быў-бы для яго на- 
памінам аб гэтай годнасьці і аб адказнасьці, Ні- 
чыё вераваньне гэтым ня было-б парушана, хоць- 
бы нават самых агностыкаў, якім зусім гэтая пра- 
панова бясшкодная. Прыняўшы яе, тым самым 
была-б даная сатысфакцыя шматлікім вернікам. 
Дэклярацыя павінна стацца поўнасьцю «чалаве- 
чая», а каб такой была ў сапраўднасьці, павінна 
абымаць поўнасьцю натуру чалавека і азначыць 
яго ў цэласьці, а дзеля гэтага трэба так-жа ўзяць 
пад увагу ягоныя адносіны да Створцы. Немаг- 
чыма зрэдагаваць тэкст правоў чалавека, адрэз- 
ваючыся ад мэтафізычных фундамантаў, Гэтак 
бараніў свае думкі галяндзкі дэлегат. 

Прапанова галяндца атрымала падтрымку з 
боку Балівіі і Бразыліі. Англія, Аўстралія і Бэль- 
гія аб'явілі сябе абыяканымі; усе іншыя паўсталі 
супраць дзеля таго, каб ня «зьвязваць»: навуку, 
сьвецкасьць, вольнасьць сумленьня і прагрэс. Вы- 
ступалі супраць ад імя навукі, бо зьмест галяндз- 
кага дэлегата падняў-бы вельмі аспрэчванае пы- 
таньне і прыналежнае да філязофіі, а ОНЮ(ААН) 
-- гэта ўстанова сьвецкая і не павінна займацца 


рэлігійнымі справамі. Выступалі супраць ад імя 
вольнасьці сумленьня, бо прапанаваная папраўка 
магла-б пашкодзіць вольнасьці, бо ня брала-б пад 
увагу тых, якія ня прызнаюць ніякае рэлігійнае 
ідэі. Выступалі супраць ад імя прагрэсу, бо ня 
выпадала вярнуцца некалькі вякоў назад, калі 
Ужо Дэклярацыя Правоў Чалавека з 1789 г. вы- 
кінула ўсякі рэлігійны дзейнік. 

Яшчэ лішні раз прапанавалася імя Бога і яш- 
чэ лішні раз усё было адкінута ў імя згоды па- 
між членамі Арганізацыі Аб'еднаных Нацыяў, ка- 
торая магла-б быць парушана ў выпалку, пры- 
няцьця большасьцю галасоў прапананай папраў- 
кі, 

Дарэмна былі робленыя стараньні, каб перась- 
церагчы перед тым звыраднелым паняцьцем кры- 
ніцы правоў чалавека, якое з чалавека робіць звы- 
чайную прыладу дзяржавы. Адказныя прадстаў- 
нікі адмовілі Богу мейсца ў іхняй працы; яны не 
дапусьцілі нічога супсльнага з Ім; Яго правы ўва- 
жалі звычайнай эманацыяў Аб'еднаных Нацыяў. 

Вось трагэдыя нашых часоў! Бо што чалавек 
збудуе бяз Бога, яшчэ хутчэй гэта зруйнуе, а 
друзы падаючай бязбожнай будыніны вельмі лёг- 
ка могуць прыдушыць і самога бязбожнага бу- 

аша 
лаўнічага. 
Паводля «Льосэрваторэ Романо» з дня 
23-ІХ-49 апрацаваў а Ч. С. 





ТЫ І 


Вазьдзел 5-ы 
НЕДАСЬПЕЛАЕ КАХАНЬНЕ. 
(Працяг 8-ы) 


Моладзі ў веку дасьпяваньня, наагул не 
даецца ўтрымаць адносіны між рознымі поламі 
межах брацкага сяброўства. На доказ гэтага 
а. Лінс прыводзіць, як цікавы прыклад, разьдзел з 
кнігі «Парочшчык» д-ра Рэкайса. Малады хлапец 
і дзяўчына пыталіся яго лістоўна, ці яны могуць 
стацца для сябе прыяцёлямі. Пасьля доўгае раз- 
вагі. а. Лінс пастанавіў зрабіць дасьведчаньне, ці 
такста роду сяброўства ня ёсьць немагчымым. 
Абставіны былі выняткова памысныя. Юнак пры- 
знаўся, што праз гэтае сяброўства ён стаўся лру- 
гім чалавекам. Бацькі дзяўчыны лалі свой дазвол 
на сяброўства пад умовай, што яны заўсёды бу- 
дуць ведаць, калі маладыя сустракаюцца. Алпі- 
саў тады а. Лінс вельмі сур'ёзна і вызначыў не- 
пераступальныя межы сяброўства, мэтай якога 
мела стацца ўзаемная падтрымка іга зорным і 
чыстым шляху. 

Па даўжэйшым часе абое пераканаліся, што 
памыліліся. Ня гледзячы на спрыяючыя абставіны, 
ня гледзячы на тос, што духоўны апякун мог 
быць зусім пэўны, што абое, каторых знаў ад дзя- 
цінства; былі натхнёныя шляхотныуі лятуцень- 

нямі, што яны булуць прытрымоўвацца ягоных 
радаў і перасьцярогаў; ня гледзячы на тое, што 
яны жадалі толькі чыстага, шляхотнага сяброў- 
ства і спатыкаліся толькі з ведай бацькоў -- на 
самым толькі чыстым сяброўстве ня скончылася. 
Любоўны нахіл будзіцца з напорыстым імкнень- 
нем і разьдзьмухвае полымя, якога маладыя 
людзі ўжо ня ў стане апанаваць. 

Некаторыя з маладых сябе пераконваюць і 
пастанаўляюць перарваць усе цялесныя адносі- 
ны, як толькі заўважаць, што знаёмства стаецца 
для іх небясьпечным. Яны забываюцца, што пра- 
ступства, асабліва на самым пачатку, ёсьць выні- 
кам не спакойнай развагі, але адною хвілінаю за- 
быцьця ў якой палкасьці ўзялі верх. Пасьля га- 
ворыцца: «Тады я ўжо ня ведаў, шго раблю», 
«Не магу сам зразумець, як я мог гэтага дапусь- 
ціцца» -- але ўсё ўжо пачасе. Да таго трэба ве- 
даць, што пачуцьцё ўмее так завалодаць сэрцам 
чалавека, што бальшыня людзей ня мае сілы, каб 
парваць адносіны, хоць самі добра бачаць нады- 
ходзячую небясьпеку. Так выглядае праўда 
сьцьверджаная нязьлічанымі фактамі дасьведчань- 








ня. Хто ня хоча паверыць тым, якія пераканаліся 
Ў сваім жыцьці аб гэтай сумнай рэчаіснасьці, той 
пасьля на сваіх ўласных перажываньнях сьцьвер- 
дзіць, што перасьцярогі былі С БЯЎ шнымі, 

Узрушаюча скаржыцца ўпаўшая Грэтхэн у 
«Фаусьце» Гэтага: 


О, Божа, усё, што туды мяне завяло, 
Выдавалася. добрым, ласкавым і мілым! 





Бяз сумніву Грэтхэн ня умела ніякай праступ- 
най думкі, калі йшла за поцягам сэрца. Для яе 
ўсё здавалася быць добрым і ласкавым, таму 
йшла не апіраючыся прывабам і ўпала. 

Сумныя наступствы хаця-б толькі аднаго 
фальшывага кроку ёсьць неаблічальныя. На- 
заўсёды гіне испарочная чыстасьць цела. Нявін- 
насьць траціцца беспаваротна. Узьнёслае па- 
чуцьцё аб захаванай чыстасьці -- бясцэнным 
шчасьці нявіннае душы --- крышыцца. Як некалі 
Адам і Ева, сгоячы перад зачыненымі райскімі ва- 
ротамі, з болем кіравалі вочы на згубленае 
шчасьце, так неадна душа стаіць затопленая Ў 
жалю перад раем нявіннасьці, адкуль яе выгнаў 
грэх -- а той рай ужо перад ёю иіколі не адчы- 
ніцца. Нявінныя чыстыя радасьці, якія меліся ра- 
ней, страчаны беспаваротна. Адчыняюцца вочы, 
каб убачыць страхоцьце нядолі, ў якое трапіла ду- 
ша цераз адзін грэх. Аднак жаль і плач страча- 
нага раю нявіннасьпі ня верне. 

Больш таго: згінуў натуральны сполах, які 
раней высьцерагаў перад грахом. Заламалася сіла 
супраціву У падобных спакусах; пахіснулася па- 
чуцьцё пашаны лля жанчыны. А з успаміну ўпадку 
карыстае юрлівасьць, каб пабудзіць смагу да но- 
вага граху. 

Спраўджваецца нарэшце тое, аб чым з горкім 
болем у сэрцы кажа Давід: «Грэх мой ёсьць заў- 
сёды перам маімі вачыма». Гэткае правіны не за- 
будзешся ніколі. 

Як іней кветкі, марозіць яна ўсякую ра- 
дасьць, Усьцяж стаіць перад вачыма душы, каб 
мучыць сваімі ўспамінамі. Да апошняй драбніцы 
аднаўляе Ў памяці ўсё тое, чаго чалавек да- 
пусьшіўся і корміцца мукай, каторую спрычы- 
няюць успаміны. 

А пто- ж бядак можа прыдбаць, для Вы- 
раўнаньня “ўсіх тых стратаў? Каплю каротка- 
трывалае змысловае роскашы і нічога болыш. 1 
за гэта трэба плаціць найбольш пэннымі скарба- 
мі сэрца і душы! 

Дагэтуль мы гаварылі перадусім аб выніках, 
да якіх прыводзіць малалога чалавека нясьпелае 
юнацкае каханьне. Падобна-ж помстуе яно і на 
дзяўчыне, таму ўсё вышэй сказанае адносіцца і 
да яе. Толькі наступствы іля яе шмат болы! адчу- 
вальныя. Неадзій жоўтадзюб і не дадумоўваецца, 
як вельмі няшчаснай робіць ён тую, каторую пе- 
раконвае аб сваёй да яе «любові». Каё гэта па- 

казаць ясьней, мы зьвернем увагу на яе розныя 
свомасьці душы. 

Накіраваньне дзяўчыны да будучага пры- 
званьня і становішча ў жыцьці ёсьць зусім адмен- 
нае чымся ў маладога мужчыны. Хлапец лумае, 
вышаўшы са школьнае лаўкі, вучыцца шавецтву, 
кравецтву, сьлясарству і пад. Абітурыент думае 
аб праве, аб мэдыцыне, ці палітэхніцы. У 
сучасных умовах нямала дзяўчат так-жа хапаецца 
за падобныя прафэсыі, але здаецца не шматлікія 
цэняць гэтыя прафэсыі, як сваё прызваньне. Бо 
ў гэткіх прафэсыях жанчыны ніколі ня чуюцца, як 
рыба ў вадзе. Вельмі трапна заўважвае адзін з 
навачасных псыхалёгаў, што «праўдзівая жанчы- 
на вешае свой дакторскі бірэг на вешаку, калі 
прыходзіцца калыхаць сваё дзіцятка». Ба прыз- 
ваньне жанчыны ёсьць мацярынства і дзеля гэта- 
га ўзбагаціў яе Бог сапраўды Ў дзіўны спосаб. 

Найбольшае багацьце дзяўчыны Ў яе чыстым, 
пабожным, чулым, добрым, міласэрным, спа- 
гадным і ахвярным сэрцы, Яна мае дар нязвы- 
чайна хуткае ацэнкі таго, што выпадае раіць, 
што можна і што шляхотнае. Гэтэ кажа: 


Хто хоча ня зблудзіць у тым, што выпадае, 
ў жанчын шляхотных рады хай пытае. 


Бяз лішняга мудраваньня, жанчына нясьве- 
дама меціць у тое, што належыць. Яе найвя- 
лікшым шчасьцем ёсьць: у поўным забыцьці сябе 
самое адзацца поўнасьцю турботам аб іншых. 
Няраз гэта дае яе вачом чароўную красу. Бывае, 
што яна тады зьзяе такою дабратою і салод- 
касьцю, такою зычлівасьцю і скромнасьцю, ахвяр- 
насьцю і патульнасьцю, такою чыстасьцю і 
годнасьцю, што самі прыходзяць на думку словы 
паэты: 

Ты падобна да кветкі прыгожай, 
Гэтак ясна і міла, і чыста. 

Твой пагляд у душы маёй можа 
Абудзіць рой ідэй залацістых. 
Так і хочацца з шчырай малітвай 
Узьняць рукі да самага Бога, 

І прасіць, каб цябе на век веку 
Захаваў такой чыстай і гожай. 


Неапісаным прывабам упрыгожвае Бог дзя- 
воцтва. Гэта бачна ў далікатным подыху ненару- 
шанай сьвятасьці; яно разьліта на ўсім, што дзя- 
вочае; у ім ёсьць пэўная няпрыступнасьць і 
сьведамая сябе паўстрыманасьць, у якой спалу- 
чаюцца адначасна аддалёнасьць са шчырай пры- 
веглівасьцю навонкі. Гэта праяўляецца Ў захава- 
ньні поўным павагі, скромнасьці і прастаце поў- 
най шляхотнае голнасьці. Сустрэча з такою дзе- 
ваю ўзвышае чалавека і сэрца напаўняе чэсьцю 
да жаночае велічы, 

Дык ці-ж ня ёсьць парступствам ламаць гэ- 
так мілую краску-чалавека для свае прыемнась!і, 


ва 

каб пасьля яна сумна апусьціўшы голаву пад- 
сохла і змарнела? 

Гэты далікатны подых дзявочасыіі гіне цераз 
нясьпелае каханьне. Дзяўчына, каторая зьнізілася 
да ролі забаўкі нейкага ўхажора-абібока тым са- 
мым выракаецца свае годнасьці, перастае шана- 
ваць сябе і гэта хутка праяўляецца навонках. Яе 
паводзіны стаюцца лёгкадумнымі, гіне скромная 
паўстрыманасьць, яна пачынае страляць вачыма і 
на абліччы ў яе зьяўляецца зашмат свабоды. Чар 
нявіннасьці мінаецца. 

Больш грозныя шкоды дзеюцца Ў нутраным 
ладзе дзяўчыны. Зялёнае каханьне найчасьцей 
здараеіша між 14 і 20 годам жыцьця. Тады якраз 
адбываецца нутранае разьвіцьцё органаў прызна- 
чаных да вялікіх мэтаў мацярынства. Гэты працэс, 
паводля агназгоднай думкі лекараў вымагае нар- 
мальнага садзеяньня ўсяго арганізму. Дзеля гэ- 
тага вельмі і вельмі пажадана, каб гэты працэс 
адбываўся ў поўным супакою, бяз ніякіх забу- 
рэньняў. ! 

Аднак узаемныя суалносіны між сэксуальны- 
мі нэрвамі і адказваючаю ім уяваю муціць перад- 
часная любоў і парушае раўнаважнае дасьпя- 
ваньне, 

У дзяўчыны пераважае чуцьцё, дзеля гэтага яе 
натура больш адчуваючая чымся Ў хлапца, а тым 
самым ўсякае перажываньне ў яе адбываецца больш 
гвалтоўна і глыбей патрасае яе нутраным жыць- 
пём. Калі яе розум і ўвесь пачуцьцёвы лад зна- 
холзяцца на шляху поўнага разьвіцьця, тады ўся- 
кія нутраныя забурэньні ўплываюць на іх шкод- 
на, а нават проста забойча. Дзяўчына лёгкадумна 
траціць праўдзівыя скарбы свайго сэрпа і губляе 
тое, што мае найлепшае. Зьнікае далікатнасьць 
пачуцьцяў, што дагэтуль трывожліва бараніла ад 
усякае непрызвзітасьці. І зразумела чаму, бо па- 
ступае супраць свайго сумленьня, супраць баць- 
каўскіх напамінаньняў і супраць прыказаньняў 
рэлігіі. Аўтарытэты блякпуць. Над усім гарою 
стае нахіл похаці. Нсвы сьвет змысловых лумак 
авалозвае яе душою і выганяе пераможна ўсё 
вышэйшае, 

Аднак. тое, што гоніцца за фліртам ці каха- 
ньнем, ня ёсьць яе істотным «Я» -- гэта толькі го- 
ны, якія дарваліся да ўлады і як тыран, жадаюць 
кіраваць асобай. Не адна дзяўчына, пакаштаваў- 
шы любоўнае прыемнасьці, губляе зусім мараль- 
ную сілу. Ня ўмее бяз іх абыйсьціся і дзеля таго 
пасьля аднаго каханьня Йдзе другое, маральны 
узровень стаецца ўсьцяж ніжэйшым і ніжэйшым. 

Нарэшце поўны грэх падгрызае яе істотную 
вартасьць. Малады мужчына лягчэй зможа пра- 
пай у прафэсіі адвярнуць руЙйнуючыя вынікі свае 
віны, бо Ў яго гэта было перадусім збочаньнем з 
дарогі змысловага гону, Але Ў дзяўчыны гэта 
будзе збочаньнем з дарогі пачуцьцёвага тону, 
што вельмі балюча парушае ўсё яе нутранае 

жыцьцё, 

Зялёная любоў маладога чалавека ёсьць заў- 
сёды трагэдыяй фаўставай Грэтхэн. Душа дзяў- 
чыны пасьля ўпадку хварэе, у выніку чаго вяне 
ўсё жыцьцё, а часам нават гіне. Мужчына, маў- 
ляў той матыль, што пырхае ад кветкі да кветкі, 
адлятае. 

І вось як выглядае тое, ублытанае ў сільлё 
стварэньне: скаштавала крыху з чары роскашы і 
згубіла ўсю сваю вартасьць. Душа зьдзічэла, 
сэрца сталася пустым. Мінуў супакоў -- зьнікла 
зразуменьне для вышэйшых рэчаў. Воля аслабла, 
узьнялі галаву нізкія нахілы і прабудзіліся злыя, 
небясьпечныя гоны. Рэлігійнае пачуцьцё атупела; 
дзесьці зыііклі: маральны гарт і сьведамасьць ад- 
казнасьці за славу і ўчынкі. 

Рэдка з трудом і толькі часткова ўдаецца 
паправіць гэтыя сумныя наступствы. І такія дзяў- 
чаты маюць пасьля стацца маткамі! 

А між тым -- якое вялікае значэньне добрае 
маткі! Вялікі магуникі біскуп Кэттэлер падчас 
аднаго свайго казаньня сказаў: «Найвялікшым 
дабрадзействам, якое Бог можа даць чалавеку Ў 
прыродным парадку ёсьць бяз сумніву сапраўды 
хрысьціянская матка... Шчасьлівае тое дзіця, якое 
мае сапраўды хрысьціянскую матку, хаця-б яно 
выхоўвалася ў лахмоцьцях і ў лахмоцьцях зы- 
ходзіла-б у магілу. Як няхрысьціянская маці, ха- 
пя-б яна на словах і называлася хрысьціянскай, 
сваім падыходам заражае і труціць душу свайго 
дзіцяці, так наадварот пабожная маці ўлівае Ў 
душу дзіцяці багаславенства. Калі добрая матка 
зьляжа ў магілу, а яе сын, кідапы бурамі жыцыія, 
гатоў пакінуць і веру і чэснасьць, і па нейкім ча- 
се знойдзецца на берагу пропасьці ля вечнай за- 
губы -- яшчэ і тады стоячая ў памяці шляхотиная, 
чэсьцігодная постаць пабожнае маткі зможа яго 
проста цудоўнай сілай вырваць ізноў на шлях 
веры і дабраты», 

Якіх толькі пахвалаў ня выказалі і не напі- 
салі найвыдатнейшыя прамоўцы і паэты ў чэсьць 
добрай маці! Імя маткі мае ў вушох чалавека свой 
нявымойны гук. Зьвініць у ім глыбіня дабраты і 
сэрца, вялікадушнасьці і цярплівасьці, ахвяры і 
вырачэньня, чулай і моцнай любові. Добрая маці 
для дзіцяці ёсьць чымсьці адзіным і адначасова 
ўсім; ёй давярае свой сум, просіць яе ралы Уза 
ўсіх клопатах, ёй на вуха расказвае аб крывулях 
свайго жыцьця. Часам нельга было чытац б9З 
хваляваньня вестак з поля бою ў часе вайны, ка” 
торыя паведамлялі, як раненыя жаўнеры сярод 
страшэнных цярпеньняў і енкаў клікалі сваю ма- 
му. Можна заўважыць, што на характары чала- 
века, каторы ня знаў свае маткі, лажыцца пэўны 
пень суму. Маладосьць без цяпла матчынай лю- 
бові ёсьць вясной бяз сонца. 

Ці-ж тады ня ёсьць гэта драконскім праступ- 
ствам псаваць і нішчыць у будучых матках усё 
тое, што іх прыспасабляе да вялікае мацярынскае 








годнасьці? Забіваць у- іх павагу жыцьця, бага- 
баязьнь, далікатнасьць сэрца і пачуцьця і ў вы- 
ніку ўсяго гэтага яны могуць стацца толькі кеп- 
скімі, або менш добрымі маткамі для сваіх дзя- 
цей; ці-ж гэта ня злочын? 

Ці-ж гэта будзе перасол, калі назавём таго 
чалавека імем разбойніка і бандыты, каторы дзе- 
ля хвілёвага патураньня сваёй юрлівасьці нахабна 
ўлазіць у сьвятыню дзявочага сэрца і, аграбіўшы 
ў яе найкаштаўнейшыя скарбы, ідзе Ў сьвет з 
бястурботнай замашкай аб тым, што за сабою 
пакінуў? Сапраўды ён горшы за бандыту, бо 
ўкрадзеныя зямныя скарбы можна яшчэ зьвяр- 
нуць, але скарбаў адабраных дзяўчыне праз лёг- 
кадумнае каханьне ўжо ёй ніхто і ніколі ня верне. 

Але ня Ўсе дзяўчаты прызначаны да сужэн- 
ства. Як горкім будзе для іх успамін, што калісь 
у маладосьці нехта лёгкадумна іграў з іх сэрцам 
пад прыкрыцьцём любві, а мо нават і з ім стра- 
ціла чэсьць і нявіннасьць! Сьлёзы і нараканьні, 
якія вырываюцца потым: «Каб мяне ня было "і- 
колі...І», «Каб я жывой на сьвет ня прыйшла...!» 
-- каб-жа яны здолелі направіць зробленую крыў- 
ду! Але рака не цячэ назад на ваша жаданьне! 

А ёсьць і іншыя -- пакліканыя да вышэй- 
шых рэчаў. Да іх калісьці Госпад зьвяртаўся: 
«Пачуй, дачка, і глянь ды прыхілі вуха тваё і 
забудзь ты народ свой і дом бацькі твайго. І калі 
Цар зажадае красы твае, сукланіся Яму, бо Ён 
Валадар і Бог твой». (Пс. 44, 11-12). Яны маюць 
быць закліканы ў карагод тых, каторыя Хрыста 
выбралі за валадара сваіх сэрцаў, каб усю сваю 

любоў прынесьці Яму Ў ахвяры. Як тады асу- 
дзіць Сыя Божы таго, хто прызначаную Яму душу 
давёў да бессаромнай палюбоўніцы, а можа на- 
ват абясчэсьціў і зьвёў на бездарожжа? Ці такі 
не павінен баяцца, што падобнае праступства 
гьцягне на яго жыцьцё страшэннае пракляцьце? 

Хочацца быць пераконаным, што ні адзін 
беларус юнак, каторы хоць крыху падумае, якую 
крыўды спрычыняе дзяўчыне, ачмураючы яе за- 
лётамі з лёгкай рукі, ніколі не дазволіць у адно- 
сінах да яе на падобнае злачынства. Нягодным 
чэснага чалавека ёсьць той, што з сэрца дзяўчаці 
робіць забаўку для забіцьця часу! Сама любоў 
да свае каханае маці павінна паўстрымаць мала- 
дога чалавека ад суадносінаў, праз якія дзяўчына- 
будучая маці магла-б стацца менш добрай, або і 
зусім кепскай маткай. Якім чынам выпраўдаецца 
той, хто праз лёгкадумства і жаданьне гульні 
спрычыніўся да таго, што іншыя ня мелі добрай, 
чэснай і чыстай маці? А яшчэ страшнейшай бры- 
доты дапусьціўся-б той, хто скрыўдзіў-бы вы- 
браную і пакліканую ў службу Госпаду. 

Маладосьць -- гэта час падрыхтаваньня, 
вясна жыцьця, час росквіту. Калі хочаш васень- 
няй парою зьбіраць плады, дык ня маеш права 
маёвымі днямі рваць квітнеючыя галінкі і з іх віць 
вянок для пустое гульні. 


Паводля кніжкі Шільгэна «Р ипа біе» 
апрацаваў Васіль Друя. 


(Далей будзе). 


ААААЬРЁЙМЛУфоэоьорызыы 
Рэлігійныя адносіны на Беларусі у ХО в. 


Прызнаньне сьвятасьці прэпадобнае Еўфра- 
сіні Полацкае ды іншых беларускіх сьвятых з 
ХІІ в. так у праваслаўнай, як і ў каталіцкай Цар- 
кве мае для нас аграмаднае значэньне. Гэта зьяў- 
ляецца выявам духу аднаго з важных стагодзь- 
дзяў нашае гісторыі. 

Аднак гэты факт вымагае некаторых выясь- 
неньняў, бо падзел Царкоў праз доўгія вякі вы- 
тварыў ў народных масах пагляд, які атоесамлі- 
вае лацінскі абрад з каталіцтвам, а ўсходні -- з 
праваслаўем. Дзеля гэтага прызнаньне беларускіх 
сьвятых усходняга абраду Ў каталіцкай Царкве 
для некаторых можа быць незразумелым. Але 
затое стане ясным, калі прыпомнім, што сёньня 
ў каталіцкай Царкве акрамя лацінскага абраду 
ёсьць аж 14 розных усходніх абрадаў з некаль- 
кімі мільёнамі вернікаў. Трэба толькі перанесыіі- 
ся думакаю ў часы да падзелу Царкоў, каб пе- 
раканацца, што і раней ня было іначай. Першымі 
славянскімі апосталамі агульна ўважаюцца сьвя- 
тыя браты Кірыла і Мяфод, якія хоць і прыйшлі 
з Візантыі і пашыралі хрысьціянства ўсходняга 


абраду, але залежалі ад Рыму і нават сьв. Мяфод 
атрымаў біскупскае сьвячаньне з рук папы Івана 
УШ. Вучні гэтых сьвятых братоў разыйшліся по- 
тым з Маравіі па ўсіх суседніх славянскіх краі- 
нах. Пад уплывам іхняе пропаведзі адбывалася 
афіцыяльнае прыняцьця хрысьціянства. Усходнія 
славяне, значыць і Беларусы прынялі хрысьціян- 
ства У Х-м веку -- вось-жа перад падзелам Цар- 
коў, які стаўся ў 1054 г. Як глязелі на гэты 
падзел беларускія князі? Яны ведалі добра ганар- 
лівасьць візантыйскіх імпэратараў і гэтак-жа 
добра ведалі аб розных непаразуменьнях Візантыі 
з Рымам, таму і падзел Царкоў уважалі за хат- 
няе непаразуменьне між візантыйскім і рымскім ва- 
ладарамі, якое ўжо здаралася няраз раней. 
Дзеля гэтага хрысьціянства на Беларусі па- 
шыралася пасьля падзелу Царкоў, так як і раней. 
На багаслужэньнях і далей успаміналіся і папа 
рымскі і патрыярх візантыйскі. І далей распаў- 
сюджваліся жыцьцяпісы рымскіх сьвятых; асабліва 
жыцьцё Аляксея чалавека Божага. У суседнім 
Ноўгарадзе залічаецца Ў лік сьзятых Антоній 


сарна» 

Рымлянін (ў 1147), які прышоў з Рыму ў 1106 т. 

Агулам тагачасныя народныя масы ня ба- 
чылі ніякае істотнае розьніцы між усходнім і за- 
ходнім хрысьціянствам. Ноўгарадзкі сьвятар Кі- 
рык у сваіх «Запытаньнях» з ХІІ в. найвыразьней 
кажа, што тамтэйшыя жанчыны носяць сваіх дзя- 
цей да хросту бяз розьніцы ці да сваіх, ці да ва- 
раскіх (лацінскіх) сьвятароў. Няма сумніву, што 
Ў нас ня было інакш. У нас выразна архірэяў на- 
зывалі біскупамі, як гэта бачна з напісу на кры- 
жы сьв. Еўфрасіні. Да таго, як сьведчыць расей- 
скі дасьледнік жыціяў сьвятых Г. Федотов, паша- 
ну да сьвятых князёў Русь пераняла з захаду, 
«нават рымска-нямецкага Захаду, з ягоным куль- 
там сьвятых каралёў і фэадальных рыцараў. І 
гэта ёсьць адною з шматлікіх зьяваў, якія паказ- 
ваюць на духовую блізіню старое Русі з Заха- 
дам». Варта падчыркнуць, што так кажа права- 
слаўны гісторык. 

На доказ праўдзівасьці гэтага цьверджаньня 
можна прывесьці шмат фактаў. 

Акрамя вышэй пералічаных можна ўспомніць 
такія агульна ведамыя факты, як: прыняцьце сьвя- 
та перанясеньня мошчаў сьв. Міколы (9-У), уста- 
ноўленага ў 1089 г. папаю Урбанам, ІІ; выбар у 
1147 г. на мітрапаліта ўсяе Русі Кліма Смаляціча 
бяз згоды Візантыйскага Патрыярха і багаслаў- 
леньне гэтага мітрапаліта мошчамі сьв. Клімэнта 
папы. Праф. Паўлоў у «Византійским Временни- 
ку» з 1879 г. падае цікавы апіс аднаго «Номока- 
нона» з ХІ в. дзе пасьля 28 канона Халкідонска- 
га Сабору славянскі перапішчык заўважвае, што 
гэты канон ня быў прызнаны блажэнным папаю 
Львом І і таму ня мае сілы, а далей даказвае пяр- 
шынства рымскага архірэя. 


Калі гэтыя факты аб прыязных адносінах да 
рыма-каталіцызму ў ХІІ в. супольныя для ўсіх 
усходніх славянаў, дык Беларусь з гэтага гле- 
дзішча асабліва вырозьнівалася. Летапісы ўсіх та- 
гачасных полацкіх князёў называюць «захадніка- 
мі». Калі да полацкага князя Уладзімера ў 1186 г. 
зьявіўся нямецкі місыянар Майнгард, каб атры- 
маць дазвол на місыйную працу між Ліваў, якія 
тады былі ў іў залежнасьці ад Полацку, дык ня толь- 
кі атрымаў гэты дазвол, але яшчэ быў шчодра 
Узнагароджаны рознымі дарункамі, аб чым не за- 
быўся ўспомніць у сваёй хроніцы Гэнрык Латы- 
скі, Нажаль брэменскія купцы, якія йшлі сьлелам 
за Майнгаралам, пачалі гнобіць наверненых Ліваў 
і выклікалі незадаваленьне і бунт, для злушаньня 
якога прыехалі крыжакі, а з імі прыехала няш- 
часьце на доўгія стагодзьдзі. Насьлёдкі гэтага 
няшчасьця ня выдыхаліся і да сёньняшняга дня. 
Аднак гэтыя пагубныя ўплывы, якія спрычыніліся 
да вытварэньня варожасьці да Захаду, запачат- 
ваваліся ў ХІІ в., а мы вяртаемся яшчэ да ХІІ в., 
з якога маем найбольшы лік беларускіх сьвятых. 


У тым часе прыязныя адносіны полацкіх кня- 
зёў да каталіцкага Захаду былі чымсьці самазра- 
зумелым: нават у візантыйскім імпэратарскім два- 
ры тады часта пераважваў заходніцкі курс. Баль- 
шыня візантыйскіх імпэратараў ХІІ в, часта ўз- 
наўлялі перагаворы з Рымам аб паеднаньні. На- 
шы князі аб гэтым добра ведалі, бо нейкі час самі 
былі ў Візантыі. З гэтага гледзішча асабліва вы- 
значаўся Мануіл Комнэн (1143-1180), які веў 
ажыўленыя перагаворы з папаю Аляксандрам ІШ 
аб паеднаны. Асабліва ў гадох 1166/67 (якраз 
падчас паломніцтва сьв. Еўфрасіні ў ў Ерузалім) 
было напісана шмат лістоў у справе ажыцьцяў- 
леньня паеднаньня Царкоў, якое мела стацца ў 
1167 г. Пры гэгай нагодзе папа меў прызнаць 
Мануілу тытул рымскага імпэратара і каранаваць 
яго. Тагачасны візантыйскі патрыярх Лука Хры- 
зоверг (1156-1169) так-жа ня быў супраць па- 
гадненьня. Але розныя праекты супольных кры- 
жовых паходаў і супольных войнаў крыжавалі 
гэтую справу і адкладалі яе з дня на дзень, а 
тым самым і абцяжвалі яе да немагчымасьці ажыць- 
цяўленьня. Аднак самыя стараньні мелі жывое 
рэха і на Беларусі праз перапіску сьв. Еўфрасіні 
з імпэратарам і патрыярхам. 

Ці можа пасьля гэтага быць дзіўным, што ў 
гэткіх абставінах у жыцьцяпісах беларускіх сьвя- 
тых з ХІІ в. няма найменшае азнакі няпрыхільна- 
сьці да Рыму? Наадварот ёсьць нядвузначныя 
сьляды прыхільнасьці і пашаны. 

Аб настроях і думках сьв. Еўфрасіні ўжо га- 
варылася ня раз -- гэтыя настроі мусілі быць та- 
кія, якія бачым у полацкіх князёў, бо яна была 
іхняю дарадніцаю. А настроі гэтыя былі такія, што 
падыктавалі летапісцам назваць полацкіх князёў 
захаднікамі, 

Аб думках сьв. Кірылы Тураўскага сьведчаць 
ягоныя казаньні, між якімі ёсьць адна аб сьв. 
Клімэнце папе рымскім, вельмі прыхільная да ка- 
таліцызму. Такім-жа мусіў быць і сьв. Лаўрын -- 
жыцьцяпісец сьв. Кірыла. 

Сьв. Аўрам Смаленскі, памёр на пачатку 
ХІН в., але ён вырас з атмасфэры ХІІ в. і таму 
яго можна залічыць да супольнае групы. Ён што- 
дзень правіў Службу Божую паводля заходняга 
звычаю і вельмі вызначаўся культам да сьвятое 
Эўхарыстыі. Сьв. Ігнат, субяседнік сьв. Аўрама, 
напэўна йшоў сьлядамі свайго вялікага субясед- 
ніка, 

Агулам варта зазначыць, што на абшары Бе- 
ларусі ў ХІІ в. ня было ніякае літарагуры варожае 
да заходняга хрысьціянства, відаць дзеля таго, 
што ня было да гэтага адпаведнага грунту. Гэтая 
адсутнасьць палемічнае літаратуры У тым часе, 
калі ў суседняй Украіне грэцкія мітрапаліты вы- 
сгупалі ўжо некалькі разоў супраць «латынян», 
ня ёсьць прыпадкавым зьявішчам. Не памылімся, 

калі скажам, што рэлігійны супакой ёсьць істот- 
наю беларускою азнакаю духу гэтае эпохі. Варта 
толькі прыпомніць зацемку з жыцьцяпісу сьв. 
Еўфрасіні, як яна не шкадвала стараньняў, каб 
гадзіць пасвараных князёў, баяраў і купцоў, каб 
у гэтай годчай дзейнасьці беларускае сьвятое 
Убачыць выяў яе нутраната настрою. Гэткім-жа 

годчым духам бы прасякнуты і сьв. Кіралы Тураў- 
скі -- верны вучань сьв. Івана Залатавустага. 


У гэтым супакою Беларуская Царква пера- 


жывала адну з найпрыгажэйшых старонак свае 
гісторыі і таму гэты век заслугоўвае на асаблівую 
Увагу ўсіх дасьледнікаў беларускага рэлігійнага 
ЖЫЦЬЦЯ. а. Л. Гарошка 





Пеошы Беларускі Экзарх 


Я Сёлета Ў сьнежні месяцы мінаюць сёмыя 
угодкі ад дня трагічнае сьмерці першага экзарха 
Беларускае Грэка-каталіцкае (уніяцкае) Царквы 
а. Антона Неманцэвіча. 

Нядоўгі быў час ягонае ахвярнае дзейнасьці 
на Беларусі, але надзвычайна важны для аднаўле- 
ньня беларускага рэлігійнага жыцьця. 

Паняволенае палажэньне нашае бацькаўшчы- 
ны і тое нячуванае рэлігійнае прыгнобленьне, якое 
там да сёньня пануе, не лазваляюць сабраць поў- 
насьцю матэрыялы аб жыцьні і здейнасьці пер- 
шага выдатнага дзеяча адноўленае гр.-катаілцкае 
беларускае Царквы. У сумныя угодкі ягонае тра- 
гічнае сьмерці, варта падаць да агульнага ведама, 
хоць тыя важнейшыя мамэнты з ягонага жыцьця, 
якія да гэтага часу ўдалося сабраць. 

Радзіўся а. Антон Неманцэвіч ў 8-га лютага 
1893 г. у беларускай сялянскай сям'і на Саколь- 
шчыне. Духоўную асьвету атрымаў у Пецярбург- 
скай Каталіцкай Духоўнай Акадэміі, і там-жа 
стаўся адным з першых сяброў Беларускага Гур- 
тка, які загранізаваў праф. Браніслаў Эпімах- 
Шыпілла. Па сканчэньні Акадэміі ў 1915 г. атры- 
моўвае сьвятарскае сьвячаньне і некаторы час 
працаваў пры касьцеле Пятра і Паўла ў Маскве. 

У часе рэвалюцыйных замяшэньняў мусіў 
зьмяняць мейсца працы, але большаю часткаю 
астаецца ў Маскве і там-жа аднойчы выступаў на 
дыскусыйным вечары ладжаным тагачасным ка- 
місарам асьветы Луначарскім і так удала разьбіў 
усе закіды камуністаў, што ўся саля доўгі час 
гучнымі воплескамі суправаджала яго прамову. 
Аднак праз гэта ён трапіў пал надзор ГПУ. Калі 
уціхамірылася рэвалюцыя, яшчэ нейкі час а. Не- 
манцэвіч быў у Маскве, але хутка быў выселены 
у Зах. Беларусь у форме вымены вязьняў з Поль- 
шчаю. Але тут ён доўга не затрымоўваўся і па- 
ехаў на далейшыя студыі ў Рым. Там пры Усход- 
нім Інстытуце спэцыялізуецца ў галіне ўсходняе 
багасловіі і здабывае лва лактараты з багасловіі 
і права. З Рыму ён вяртаецца зноў у Зах. Бела- 
русь і ўключаецца ў унійны рух, які ўжо ад не- 
калькі год разьвіваўся на Беларусі. Дня І3-ІХ- 
1929 г. ён уступае ў езуіцкі навіцыяг у Альбэр- 
тыне і прымае усходні абрад. 

Па адбыцьці навіцыяту а. Антон прапуе ней- 
кі час, як парах у Альбэртыне і адначасна зьяў- 











ляепша асноўнікам і рэдактарам беларускага рэ- 
лігійнага часопісу «Да злучэньня», які выходзіў 
ад 1932 г. Не пераставаў быць рэдактарам, калі 
Г. ліпені 1933 г. а. Антона пераносяць у Сынка- 
вічы. Потым у верасьні 1934 г. бачым а. Антона 
Ў ліку прафэсароў Папскае Сэмінарыі ў ў Дубне. 

Умовы унійнае працы на Беларусі цяжэлі з 
дня на дзець. Часопіс «Да злучэньня» закрыва- 
еіша, будову новых уніяцкіх сьвятыняў забара- 
няецца, новыя парахвіі ня могуць ніяк зарганіза- 
вацца. Асабліва на Палесьсі лютаваў супраць уніі 
палескі ваявода Костэк-Бэрнацкі, бо толькі уні- 
яцкія сьвятары супрацівіліся ягоным палянізацый- 
ным плянам, Дзеля гэтага Ў, сваёй лютасьці Ў 
1938 г. гэты ваявода загадаў запячатаць уніяц- 
кую сьвятыню ў вёсцы Угрынічы гм. Любяшова 
разам з Найсьвяцейшай Эўхарыстыяй. Тады на- 
ват некаторыя польскія каталіцкія часопісы не 
маглі паўстрымацца, каб не сказаць, што «Ў Уг- 
рынічах Хрыстос знайшоўся ў арышце» (Гл. 
«Орыенс» 1939 г. за ліпень-жнівень). 

У гэткіх цяжкіх умовах а. Неманцэвіч арга- 
нізуе новы беларускі часопіс «Злучэньне», але 
выданьне пераносіць ў Варшаву і стараецца згур- 
таваць вакол гэтага часопісу ўсё сьведамае бе- 
ларускае каталіцкае лухавенства, каб магчы су- 
польнымі сіламі супрацьставіцца пюльскаму на- 
ступу. За гэта прыходзіцца яму мець не алну ня- 
прыемнасьць з по? мльскімі Уладамі, 

Выбух вайны ў 1939 г. і заняцьце Зах. Бела- 
русі бальпавікамі значна абцяжвае ўмовы рэлі- 
гійнае прапы, аднак і цяпер а. Антон не бязьдзей- 
нічае. У гэтым часе львоўскі украінскі мітрапа- 
ліг Анарэй Шэптыцкі выкарыстаў свае ўпаваж- 
неньні, якія меў яшчэ ад Сьвяцейшага Айца Бэ- 
нэдыкта ХУ, і тайна стварае рад экзархатаў гр.- 
каталіцкае Царквы, між якімі так-жа і Экзархат 
Беларусі. У 1940 г. экзархам назначаецца а. Ан- 
гон Неманцэвіч, 

Спачатку праца Экзархату вядзецца зусім 
тайна, толькі у невялічкім кругу давераных асо- 
баў. Сам а. Экзарх і кожны з ягоных супрацоў- 
нікаў кожнае хвіліны мусяць быць гатовыя на 
Усё, У гэткіх небясьпечных умовах вызначаюцца 
два намесьнікі экзарха і 20-га красавіка 1940 г. 
яны ўтрох правяць саборную Службу Божую ў 
намераньні Беларускага Народу і Экзархату ды 

адбываюць першую супольную нараду, на якой 
вызначаюць плян працы. 

Адносна усіх важнейшых справаў і прынцы- 
повых пытаньняў усе экзархі адбывалі супольныя 
тайныя нарады-зьезды. Гэткіх зьездаў адбылося 


тры. Апошні зьезд быў перад самым наступам, 


немцаў на бальшавікоў. На гэты зьезьдзе, які ад- 
быўся ў Львове ў днёх 10-12-га чэрвеня 1941 г. 
а. Неманцэвіч быў разам з сваім намесьнікам. 

Акупацыя Беларусі немцамі спачатку мала 
зьмяніла Ўмовы працы экзархату, але ўжо на па- 
чатку 1942 г. з. Неманцэвіч пастанаўляе выйсьці 
з укрыцьця і стараецца афіпыяльнага дазволу ад 
акупацыйных нямецкіх уладаў для выконваньня 
сваіх рэлігійных абавязкаў экзарха. Пасьля пару 
уссяцаў урадовае валакіты гэткі дазвол прыхо- 
дзіць у сакавіку 1942 г. Праца пачынае ажываць, 
але адначасна пачычаюць множыцца перашкоды 
з усіх бакоў. 

Да гэтага часу уніяцкія парахвіі ў Зах. Бела- 
русі былі ў юрысдыкцыі рыма-каталіцкіх біску- 
паў. Экзарх робіць захады пераняць іх ў свае 
рукі. Першы перадаў экзарху сваю юрысдыкцыю 
віленскі мітр. Р. Ялбжыкоўскі. У справе юрысдык- 
цыі Пінскае дыецэзыі трэба было езьдзіць у 
Львоў, куды быў пераехаў біск. К. Букраба; ста- 
лася гэта Ў ліпені. Больш склаланай была справа 
ў Падляскай дыецэзыі, якая пасьля сьмерці біск. 
Пшэзьдзелкага ў 1939 г. ня мела арлынарыя. 

На парадку дня ў Экзархаце стаялі важныя і 
неадкладныя справы: арганізацыя духоўнае кан- 
сісторыі, арганізацыя духоўнае сэмінарыі, друк 
багаслоўскіх кнігаў, арганізацыя прэсы і інш. 
Акрамя вонкавых цяжкасьцяў да выкананьня ўсіх 
гэтых заданьняў не ставала сьвятароў, бо чужын- 
цы, якія працавалі раней на Беларусі пры зьме- 
неных абставінах амаль усе адыйшлі. 

“На Вялікдзень 5-га красавіка 1942 г, а. эк- 
зарх выдаў першае сваё Пасланьне да Беларуска- 
га Народу. Было яно ўсяго на адну старонку ма- 
шыповага друку, але зьмест быў глыбока рэлі- 
гійны і шчыра патрыятычны, 

Розгалас аб утварэньні Экзархату пачынае 
расходзіцца штораз шырэй. Калі 2-га травеня 
1942 г. была ўтворана Рада Экзархату, а наступ- 
нага дня Духоўны Суд, лык аб гэтых фактах ужо 
паявіліся паведамленьні ў тагачаснай беларускай 
прэсе: «Баранавіцкай газэце», «Беларускай газэ- 
цё», «Раніцы» і ін. 

Пасьля гэтага вельмі заварушыліся тайныя і 
яўныя маскоўскія агэнтуры. На экзарха пасыпа- 
ліся даносы ў нямецкія паліцыйныя ўстановы. З 
некатарых даносаў, на якіх фігуравалі подпісы 
праваслаўных япіскапаў, прабываючых тады Ў 
Жыровічах, беларусы каталікі змаглі зрабіць ко- 
піі і пераслаць іх на перахаваньне. Асабліва шмат 
інтрыгаваў супраць экзарха рабіў сябра «Брац- 
тва Расейскае Праўды» і «Трудавога Саюзу» і ад- 
начасна урадавец гэстапо Ушпік, які потым быў 


уцёк да бальшавікоў, але былі весткі, што тыя 
яго, як гэстапоўца, мелі павесіць. 

Вынікам гэтых даносаў было тое, што за кож- 
ным крокам экзарха пачалі пільна сачыць з усіх 
бакоў. 

Не зважаючы аднак на Ўсе даносы і заўсёд- 
ную небясьпеку а. Неманцэвіч ня зьменшваў свае 
дзейнасьці. Дзеля правядзеньне некаторых мера- 
прыемстваў ён мусіў мець апрабату Рыму, а кан- 
такту з Рымам ня было ніякага. Каб гэты кантакт 
навязаць, экзарх стараецца атрымаць пропуск на 
падарожжа ў Львоў, каб пабачыцца з мітр Шэп- 
тыцкім. Нямецкія ўлады пасьля некаторага пярэ- 
чаньня даюць пропуск, але з умоваю, што гэтае 
падарожжа мусіць адбыцца нямецкім аўтам і з 
нямецкім шофэрам,. Прышлося згадзіцца на гэта. 
Падарожжа адбылося ў ліпені 1942 г, Як толькі 
экзарх вярнуўся з падарожжа, нямецкае гэстапо 
пастапавіла зьлікідаваць і экзарха, і Экзархат. 
Фармальнаю прычыпаю да гэтага паслужылі но- 
выя інтрыгі і даносы. На пачатку жнівеня аднае 
ночы каля Альбэртынскага манастыра спынілася 
аўта з гэстапоўцамі, Яны ўварваліся ў манастыр 
і «папрасілі» а. Неманцэвіча паехаць з імі ў Сло- 
нім. Адтуль яго адразу перасылаюць у Менск 
«для выясненьне некаторых важных справаў». 
Праз пару тыдняў у Менску гіне сьлед па а. Не- 
манцэвічу. 

Рабілася шмат стараньняў, каб яго вызваліць. 
Нават на пачатку верасьня 1942 г. адзін нямецкі 
палкоўнік з Галоўнае Ваеннае Кватэры абяцаў, 
што а. Неманцэвіча хутка выпусьцяць, але абя- 
цанка так і асталася пустою. 

Відаць, што нямецкае гэстапа наважылася бяз 
ніякіх адкладаньняў зьлікідаваць Экзархат, бо ка- 
лі ўканцы верасьня адзін з намесьнікаў экзарха 
быў зьяіўся ў Альбэртыне, дык яму было зага- 
дана зараз-жа выязджаць адтуль, калі ня хоча 
мець дачыценьняў з паліцыяю. 

У 1944 г. справа а. Неманцэвіча была пера- 
дана ў Бэрліне біскупу Гэнрыку Вінкэну, які быў 
гады пасрэднікам між нямецкім каталіцкім япіска- 
патам і ўрадам. На некалькіразовыя запытаньні 
біск. Вінкэну уралова было павядомлена, што а. 
Неманцэвіч памёр на тыф у сьнежні 1942 г. у 
адным з концлягэраў. Дакладнага мейсца сьмер- 
ці не азначана. Аднак ведама, што а. Неманцэвіч 
хварэў на тыф у маладосьці, таму больш праўда- 
падобна, што ён проста быў закатаваны. 

Паводля Божага пляну для выкананьня вялі- 
кіх учынкаў патрэбна вялікая ахвярнасьць, Толь- 
кі на вялікай ахвяры расгуць непахісныя века- 
помныя творы. Для аднаўленьня старое Белару- 
скае Царквы а. Неманцэвіч дадаў сваю скромную, 
але шчырую ахвяру да крыжовае ахвяры Хрыста 
і дасьць Бог, прыйдзе час, калі на Беларусі за- 
красуе гэтая ахвяра прыгожымі кветкамі і пла- 
дамі, 

Радны. 

Сучасныя магі 


Дзе цяпер ня знойдзеш на сьвеце сваіх су- 
родзічаў?! Часам у найдалейшых закутках сьве- 
ту сланяюцца яны, паадзіночна каратаючы сваё 
бежанскае жыцьцё. 

Андрэй Доўгі пасьля даўжэразнага і неіма- 
верна пяжкага шляху праз тундры Сібіру, пяскі 
Аравіі трапіў аж пад самы экватар у Танганайцы. 
Быў нейкі час у лягэры, а калі лягэр паразвозілі, 
ён неяк астаўся ў Афрыцы, зашыўшыся ў мястэч- 
ка Карэма над самым возерам Танганайка. Гары- 
стая цеплая і прыгожая гэтая краіна Танганйка, 
але ніколі сваю Наваградчыну не прамяняў-бы на 
яе. Ужо другі год тоўкся ён па вуліцах Карэмы 
і сумаваў, што албіўся ад свае групы, ня чуў свае 
мовы, свае песьні... Сяброў ён за гэты час знай- 
шоў і тут, але калі набліжаліся Каляды, дык чуў- 
ся вельмі адзінокім і нейкім чужым чужаніцію. 

Тыдні іва перад Калядамі Андрэй быў паехаў 
з сваім сябрам на некалькі дзён у Кігому, дзе бы- 
ла найбліжэйшая чыгуначная станцыя. Дарога 
амаль увесь час ішла берагам возера, кіруючыся 
на поўнач. Неспадзевана на лузе ля маленькае 
рэчкі Андрэй убачыў бусла. Аж крыкнуў ад не- 
спадзеванкі Андрэй. 

-- Бусел! Адкуль ты, браце, ўзяўся тут?! 

-- Чаго ты так крычыш? -- дзівіўся сябра. 

--. Вонь, бачыш, бусел! У нас на Беларусі іх 
лётам поўна, а ў нас нават на гумне было бусла- 
ва гняздо. 

-АЎ нас летам іх зусім няма. Гэта толькі 
на зіму прылятаюць яны сюды Ў вырай. 

--- Дык можа гэта якраз бусел з нашае вёс- 
кі? Ах, каб ты хог гаварыць даўганосы і цыбаты 
зямляк, можа-б ты мог мне сказаць вельмі многа 
аб тым, што дома робіцца? 

2 У нас былі даўней такія чараўнікі, што ра- 
зумелі мову птушак. 

СА цяпер ужо такіх няма? -- пытаўся Ан- 
дрэй. 

-- Нешта ня чуваць. 

-- Як шкада! Можа-б перад Калядамі якраз 
давелаўся аб якой важнай навіне з дому. 

-- Слухай, Андрэй! Чаму ты так сумуеш па 
гэтых сваіх Калядах? Хіба-ж тут нельга адсьвят- 
каваць так сама, як у той вашай, далёкай Бела- 
русі? 

-- Мусіць не. 

-- Дзіўныя вы людзі! Вашы буслы, як пры- 
лятаюць сюды, дык не сьпяваюць і гнёздаў ня 
ўюць. бусьлянят ня выводзяць; толькі сумна ва- 
лэнсаюцца па макрышчаш, і ты гэткі самы. 

-- Што ты кажаш? Няўжо праўды тут бус- 
лы ніколі гнёздаў ня ўюць? 

-- Так, ніколі ня ўюць. 

-- Бачыш, і неразумная жывёла па бацькаЎ- 


шчыне сумуе, дык як-жа ты хочаш, каб чалавек 
ня сумаваў? У нас, браце, Каляды, гэта табе ні 
Ў казцы сказаць, ні пяром апісаць, Калі зьбяруцца 
Усе за сталом спажываць Сьвятую Вячэру, на по- 
куці куця стаіць, а за сталом усе сямейнікі сабра-. 
ныя, настрой сьвяточны, урачысіы. На дварэ ма- 
роз трашчыць, а ў сэрцы цяпло і раласьць неапі- 
саная. У гэты вечар кожны хоча быць добрым 
супраць усіх, нават мароз запрашаюць куцю 
есьці... 

-- Няўжо, каб было льга, дык-бы ты паехаў 
дамоў на куцю. 

-- На крыльлях паляцеў-бы. 

-- Я цяпер разуме, чаму магі з Усходу йшлі 
так далёка, каб пакланіцца Хрысту, хоць Ён ля- 
жаў у бедных ясьлях. 

--- Ну вось сам бачыш, а яшчэ пытаешся, 

-2 Ведаеш, Андрэй, што? Калі ты такі дзівак, 
дык што табе шкодзіць стацца яшчэ большым? 

-- Ты ня сьмейся з мяне. 

- Ніякага сьмёху, зусім паважна. Што табе 
перашкаджае тут на Калялы стапцы добрым? 

-- Не разумею, што ты хочаш сказаць? 

ЗЯ думаю зрабіць такую штуку: ты бела- 
рус з тае далёкае краіны, якое я і ня ведаю, я 
нэгр і Сім араб, што жыве Ў суседзтве каля мяне, 
-- давай у Сьвяты Вечар, як тыя тры магі з Усхо- 
ду, пойдзем у якую бедную сям'ю, дзе ёсьць ма- 
ленькае дзіця, занясём туды дарункі і справім 
там, як ты кажаш, Куцю. Згода? 

-Мне здаецца, што гэта будзе выглядаць 
на блазэнства ў Сьвяты Вечар. 

-- Якое табе блазэнства? Хоць ты і з Эўро- 
пы, адкуль да нас прыходзяць місыянары, але ві- 
даць ня знаеш Эвангельля. Вось-жа ў Эвангельлі 
напісана, што Хрыстос сказаў: «Што зробіце ад- 
наму з гэтых меншых братоў Маіх -- Мне зробі- 
це». Усходнія магі хадзілі далёка, каб ушанаваць 
і абдараваць Хрыста ў Бэтлеемскіх ясьлях, а мы 
пойдзем у Карэме да якіх небудзь бедных Яго- 
ных братоў... Купім пры нагодзе дарункаў у Кі- 
гоме... 

-- Праўду кажаш... 


На сутанку ў Сьвяты Вечар гры постаці з не- 
вялікімі. клункамі ў руках ішлі на ўскрай. Карэ- 
мы, Яны дайшлі да нейкае хаты -- ня хаты, бу 
кі -- ня будкі, але гэта было людзкое жыль: 
у сярэдзіне чувыць быў плач дзіцяці і гоман боль- 
шае колькасьці людзей. Пастукаліся ў дзьверы. 
Замест адказу дзьверы паволі адчыніліся і высу- 
нулася жаночая галава і пачуўся голас: 

-- Хто тут? 

-- Людзі з далёкага краю, -- казаў нэгр, - 

просяцца ў вашае міласьці, пусьціць нас на хві- 
ліну Ў хату. 

--- Увайдзецс, калі ласка, -- адказала жан- 
чына. 

--. Добры вечар, добрым людзям у гэтай хаце! 

-- Добры вечар! -- адказалі ціха хатнія, -- і 
ўтаропіліся ў дзіўных госьцяў. У невялікай ха- 
це зрабілася ціха; гаспадар, гаспадыня і васьмё- 
ра іхных дзяцей усе глядзелі на госьцяў пытлі- 
вым позіркам. 

2 Вы здаецца хрысьціяне? -- пытаўся нэгр 
у гаспадара, 

-- Так. Каталікі. 

-- Дык вы лобра ведаеце, што сёньня вялі- 
кае сьвята? 

О, так! Вечар перал Раством Хрыста. 

-- Не вазьмеце нам за кепскае, што мы спы- 
гаемся Ў вас: пі прынялі-б вы сёньня сьв, Язэпа, 
калі-б ён зайшоў ла вас, як калісьці ў Бэтлеем? 

-- Чаму-ж не, казаў гаспадар; і на абліччы 
ў яго можна было вычытаць пытаньне: чаго гэ- 
тыя людзі хочуць? 

О, каб да нас прыйшла Багародзіца, -- 
умяшалася Ў гутарку гаспадыня, -- дык-бы вось 
і гатовую калыску мела. Пры гэтых словах яна 
выняла з калыскі свайго малога і ўзяал яго на 
рукі, 

2 Ня дзівуйцеся, што мы так пытаемся, -- 
казаў лалей нэгр, -- бо сёньня ёсьць цэлыя краі- 
ны, адкуль выганяюць Хрыста і гнобяць тых, што 
бароняць Яго сьвятую Праўду. У іншых краінах 
супраць самога Хрыста ня кажуць нічога, але 
вось сотні тысяч людзей з імем дыпістаў сланя- 
юцца па сьвец? і толькі тых з іх прыймаюць, з 
каго льга яшчэ сок выпіснуць... 


-- Мы бедныя людзі, -- акзаў гаспадар, -- 
аб дыпістах мы ня чулі, але калі-б сьв. Язэп пе- 
раапрануўся нават за гэтых, як вы кажаце дыпі- 
стаў, ці за якіх іншых бедакоў, дык-бы я ўсёроў- 
на прыняў яго чым хата багата. 

-- Ну, вось і добра, -- гаварыў араб да сва- 
іХ спадарожнікаў, -- мы знайшлі чалавека, які 
ахвотна годзіцца прыняць Хрыста, як-бы Ён ня 
быў апранецы, дык можам тут злажыць свае да- 
рункі, якія злажылі-б Хрысту. 

Усе трох разьвязалі свае хатылі і павыклада- 
лі на стол цестачкі, яблыкі, пукеркі, вопратку... 
Андрэй дастаў прыгожую белую сарочку і, нічо- 
га ня кажучы, палажыў яе на рамя гаспадыні, 
якая стаяла ля стала, трымаючы на руках малое. 
Араб стаў частаваць дзяцей ласункамі, 

У хаце ўчуніўся рух, сьмех, весялосьць. Дзе- 
ці асьмеліліся і пачалі падскакваць. Гаспадар спа- 
чатку ня ведаў, што рабіць, а потым нешта шан- 
нуў на вуха жонцы, тая перадала малога сгарэй- 
шай дачцы, а сама некуды хутка выйшла. 





-- Ня ведаю, як называць вас --- казаў гас- 
падар да госьцяў, -- але калі лы мне зрабілі та- 
кую неспадзеванку і такую вялікую радасьць для 
майго дому, дык не адмоўце мне чэсьці, засесьці 
за мой стол. 

Андрэй, седзячы ля стала і слухаючы, як ле- 
пяталі да яго дзеці незразумелаю моваю і сьмя- 
яліся шчырым дзіцячым сьмехам, уяўляў, як му- 
сілі быць шчасьлівыя бэтлеемскія пастушкі, чую- 
чы ангельскі сьпеў. Такое радаснае Куці ён не 
перажываў нават удома. 


Анатоль Жменя. 





Эміграцыя за усякую цану 


Агульна ведама, якія вялікія цяжкасьці ста- 
вяцца сёньняшнім дыпістам у справе эміграцыі. 
Гэтыя цяжкасьці збольшваюць у людзей і так вя- 
лікае і зусім апраўданае жаданьне эміграцыі ў 
краі, дзе можна было-б наладзіць сякое таксе 
нармальнае людзкое жыцьцё - перастаць быцьць 
нейкім дыпістам), а стацца зноў чалавекам. Вялі- 
кая частка з іх, прайшоўшы доўгія мытарствы, 
ужо змагла выехаць, але шмат яшчэ ўжо чаць- 
вёрты год чакаюць на выезд і цярпеньне нарэшце 
вычэрпваецца. Нічога тады дзіўнага, што Ў гэг- 
кім настроі, людзі хапаюцца за ўсякую магчы- 
масьць, каб толькі ажыцьцявіць свае жаданьні. 
Падаём тут у скарочаньні, як вымоўны дакумант 
часу, ліст аднаго з беларусаў, які сёлета ў ве- 
расьні стараўся выехаць з Швэцыі ў Канаду. 


«Калі я даведаўся, што карабель «Вікторы» 


зьбіраецца ехаць з Швэцыі ў Канаду, пастараўся 
закупіць білет за 1600 іш. кар. і нарыхтаваўся да 
выезду. Але адразу падарожжа нешта ня клеіла- 
ся. Прышлося чакаць нз выезд з порту Готэборг 
болып месяца часу, Умовы чаканьня былі вельмі 
дрэнныя, бо гэты карабель нармальна можа ўзяць 
голькі 50 асобаў, а Ўсіх уцекачоў назьбіралася 
больш 450 чалавек ад 11 нацыяў: 4 раарусіў, 
каля 870 эстонцаў, 89 палякаў, 17 фінаў, 5 лету- 
вісаў, 4 латышоў, 92 швэдкі, жыд, расеяц, харват 
і мадзяр. Можна сабе ўявіць, якая там была цес- 
ната, На дне было заўсёды шмат вады, так, што 
нашы рэчы пагнілі. Ужо ў Готэборгу шмат лю- 
дзей пачало хварэць. Таму, што гэты карабель 
стаўся скандалам сучасных грамадзкіх адносінаў, 
дык швэдзкія ўлады не хацелі яго выпусьціць з 
порту і паставілі паліцыю, каб пільнавала ўцека- 
чоў і карабель, які не надаецца да акіянскіх пла- 
ваньняў. Першая бура на моры магла-б затапіць 

яго. Карабель належаў да польска-эстонскага ак- 
цыйнага таварыства «Калев». 

Ноччу з 24 н 25 верасьня, калі ўсе спакойна 
спалі, неспадзевана загучэлі ўсе маторы і кара- 
бель паціху пачаў уцякаць з порту. Паліцыя, заў- 
важыўшы ўцёкі, падняла алярм, але мы ўжо ехалі 
поўным парам. 

Па нейкай гадзіне язды раптам ўсё з трэскам 
закалыхалася. Людзі паляцелі з нараў. Пачалася 
паніка. Карабель стаў, як укопаны. Ён урэзаўся 
носам у скалу якогась маленькага абтоку. У носе 
зрабілася трэшчына. Матросы бегалі ўзад і ўпя- 
род па пострапе; яны запалілі сьвет і спусьцілі 
лодкі, Выявілася, што толькі у носе трэснулі ва- 
дазборнікі з салодкаю вадою, па-за тым карабель 
быў цэлы. Далі маторы ўзад і ўбок --- карабель 
ссунуўся назад у мора і мы паехалі далей з рас- 
поратым носам. 

Да гэтага часу капітан нёў карабель неась- 
ветленым шляхам, каб унікнуць пагоні, цяпер ён 
пачаў дабірацца да шляху. Да нас пад'ехала швэц- 
кая патрульная лодка з загадам вярнуцца назад 
у Готэборг, але гэтага загаду ніхто ня слухаў. 
Мы плылі на захад; акружылі Ютляндзкі паўаб- 
ток і на зьмярканьні ўжо былі ў Паўночным моры. 
Пагода, дзякаваць Богу, была добрая, і нас ня 
вельмі гойдала. Але ля каналу Ля Манш густы 
туман пакрыў увесь кругазор. Арыентацыйныя 
прылады на караблі былі нявырэгуляваныя, бо мы 
ўцяклі неспадзявана і вось мы пачалі блудзіць 
цэлых паўтара дня, аж пакуль не напаткалі кара- 
бель-лятарню; тыя нас навялі на дарогу. Туман 
увесь час не “падаў, так што праязджаючы каля 
Дувра ледва яго можна было заўважыць. На пяты 
дзень падарожжа ўехалі ў Атлянтычны акіян, 


Выязджаючы з Готэбогу на караблі харчоў 
было ўсяго на якіх З дні, а салодкая вада выцякла 
падчас катастрофы, таму нам пачалі даваць паў- 
галодныя порцыі. Да таго -схадзіўся вецер і ка- 
рабель так страшна пачаў гойдацца, што ўсе 
пахварэлі на марскую хваробу. Каб, нядай Бог, 
падзьмула бура, дык акулы мелі-б з нас добрую 
пажыву. Але на шчасьце Ў пягніцу рана паказаў- 
ся скалісты бераг Ірляндыі і апаўдні мы ўехалі ў 


порт Корк. 

Усе былі так змучаныя і галодныя, што кож- 
ны стараўся перш-на-перш купіць нейкіх харчоў 
і пад'есьці, Наступнага дня мы пераехалі з порту 
У горад Корк, Там ужо ірляндцы пачалі прыно- 
сіць нам харцы і тысячы людзей глядзелі на нас, 
як на дзіва. Газэтныя рэпартэры так-жа масава 
кружыліся каля нас, аглядаючы «карабель-пры- 
від». Пару дзён мы жылі на караблі, а 4-Х нас 
перавязьлі ў лягэр Рокграв 7 км. ад Корк, дзе 
былі раней заенныя казармы, Мужчын разьмясь- 
цілі ў вялікай гімнастычнай залі, а жанчын у ней- 
кім старым доме, У гімнастычнай залі ложак ня 
было, падлога цымэнтовая -- там палажылі на 
падлозе матэрацы і мы на іх сьпімо. Столі ў гэ- 
тай залі няма, а дах азбэставы, так што вецер 
ходзіць па залі, як яму падабаецца і мы ўсе па- 
прастуджавліся. 

Карабель тымчасам адрамантавалі, але ір- 
ландзкія ўлады ня выпушчаюць яго, б? ён не 
надаецца да плаваньня праз акіян, 

Харчаваньне ў лягэры вельмі слабое і гэта 
вельмі адбіваецца на здароўі, асабліва дзецяей -- 
тыя ўжо некаторыя по другім разу ляжаць у шпі- 
талю, 

Ясна, што мы выехалі бяз візаў і вось ужо 
паўтара месяца знайходзімся ў Ірляндыі, Ірлян- 
дзкія ўлады стараюцца нам вырабіць візы ў Кана- 
ду, але справа йдзе паволі. Была ўжо ў нас ка- 
надзкая камісыя, якая дасьледавала кожнага з 
мэдыцынскага і з палітычнага боку. Вынікі гэтага 
дасьледаваньня будуць ведамыя за які тыдзень. 
Кажуць, што ня ўсім выдадуць візы ў Каналу. 

Цяпер няма велама, як будзе з аплатаю за 
дарогу, бо мы паплацілі падарожжа на караблі 
«Вікторы», але на ім ехаць нельга. Хто за нас 
заплаціць далейшую “дарогу? Ня знаем, 

Умсевы жыцьця ў лягэры“даволі дрэнныя, з 
тэтага ўсяго людзі пачынаюць ёварыцца; мы жы- 
вём, здякаваць Богу, згодна, але няпрыемна слу- 
хаць лаянкі іншых, Я нядаўна дастаў працу і вель- 
мі цешуся, што магу крыху зарабіць на пражыць- 
цё і выйсьці з лягэру, каб ня чуць больш сваркі. 

Маю ў Богу надзею, што ўканцы ўсё раз- 
вяжацца памысна і хоць чакаем доўга і шмат цяр- 
пімо, але такі дабярэмся да Канады...» 











Ал. Ас. 





НА РЭЛІГІЙНАЙ НІВЕ 


АМНІСТЫІ ў СЬВЯТЫМ ГОДЗЕ 


Каб засьведчыць аб сапраўдным разуменьні 
значэньня Сьвятога Году ўрады некаторых дзяр- 
жаваў рыхтуюць шырокія амністыі на 1950 г. Ужо 
такія дэкрэты аб амністыі выдалі міністрэрствы 
справядлівасьці ў Бразыліі, Гішпаніі, Ірляндыі і 
Мальты. 


ПРАВАСЛАЎНЫЯ І МАГАМЭТАНСКІЯ 
ПАЛОМНІЦТВЫ ў РЫМ 


Цэнтральны Камітэт Сьвятога Году паведам- 
ляе, што сёлета ў лістападзе ўжо было згалошана 
больш як паўтара мільёна паломнікаў у Рым, між 
імі ёсьць згалошаная праваслаўная група з Грэ- 
цыі і магамэтанская з Эгіпту. 

Усіх паломнікаў ў Рым на час Сьвятога Году 
праабачыша ла шасьці мільёнаў. 


РЭЛІПІЙНАЕ ЦЫТАЦЬНЕ ў ШВЭЦЫІ 

У Шзэцыі дзяржаўным веравызнаньнем лі- 
цыцца пратэстантызм. Паводля дагэтуляшняе кан- 
стытуцыі членам ураду мог быць толькі пратэ- 
стант. Сёлета выдана закон, які зьмяняе гэты ар- 
тыкуд канстытуцыі і дазваляе непратэстантам 
увайходзіць у склад ураду, толькі засьцерагаецца, 
што міністар асьветы мусіць быць пратэстант. Гэ- 
тая зьмна выклікана духам дэмакратызму і ростам 
каталіцызму ў Швэцыі, 


АДНОСІНЫ МІЖ КАТАЛІКАМІ 

І МАГАМЭТАНАМІ 

Агэнства Райтэр паведамляе з Ватыкану, што 
Кангрэгацыя для Пашырэньня Веры нядаўна вы- 
дала дэкрэт, паводля якога на абшарах місыйнае 
дзейнасьці каталікі і магамэтане могуць тварыць 
супольны фронт у абароне веры супраць каму- 
нізму. 

Звычайна магамэтане трымаюцца здалёк ад 
хрысьціянства, аднак наступаючы бязбожны ка- 
мунізм змушае ўсіх веруючых у Бога шукаць аба- 
роны ды Йсьці ў супрацьнступ у супольным 
фронце вернікаў. 


ВАРОЖАСЬЦЬ ДА РЭЛІГІІ ў ЮГАСЛАВІІ 
НЯ СПЫНЯЕЦЦА 


Ад таго, што югаслаўскія камуністы пасва- 
рыліся з маскоўскімі, ад гэтага не зьмянілі сваіх 
варожых адносінаў да рэлігіі і асабліва “да ката- 
ліцызму. Нядаўна маршал Ціто ў гутарцы з быў- 
шым дырэктарам УНРРА М. Гіршманам заявіў, 
што Я. Э. Арх. Стэпінач ня будзе звольнены з 
катаргі, 


ЧЭХАСЛАВАЦКІЯ КАТАЛІКІ У ЗМАГАНЬНІ 


Каталіцкія біскупы Чэхаславаччыны на су- 
польнай канфэрэнцыі ў Празе, якая адбылася сё- 
лета ў лістападзе, выдалі інструкцыю духавенству, 
якое маюць трымацца ўсе і за ўсякую цану. 

У Інструкцыі кажацца: 1) што духавенства 
можа прысягаць на вернасьць сучаснай дзяржаве 
толькі з дадаткам да устаноўленае дзяржаваю 
формулы: калі вымымогі вернасьці дзяржаве «ня 
будуць у супярэчнасьці з правам Божым, ці цар- 
коўным, ці прыродным правам чалавека». 2) Ня 
прымаць дзяржаўнае платы, калі за яе будуць 
вымагаць «Юдавае слубжы». 3) Ня прызнаваць 
дзяржаўнага кантролю казаньняў і катэхізацыі. 
4) Не зважаць на дзяржаўны дазвол і згоду ў 
справе замяшчэньня парахвіяў. 5) Да кожнага 
новага рэлігійнага абавязку патрэбная згода біс- 
купа. б) Ня прымаць дзяржаўных назначэньняў 
бяз папярэдняе згоды свайго біскупа, 7) Сьце- 


рагчы пасьвячаных паркоўных рэчаў і не запіс- 
заць іх у дзяржаўныя інвэнтары. 


1900-годзьлзе МЮСТОЛЬСКАЕ ПРАЦЫ 

У 1950 і. споўніцца роўна 1900 гадоў ад 
таго часу, калі ап. Паўло першы раз завітаў у 
Грэцыю і пачаў там шырыць хрысьціянства. З гэ- 
тае нагоды ўсе рэлігійныя арганізацыі ў Грэцыі 
ўжо цяпер вядуць актыўную падрыхтоўку для 
ўрачыстага азначэньня гэтых вялікіх угодкаў. 


АЛЕКСАНДРЫЙСКІ ПАТРЫЯРХ 

У СПРАВЕ САБОРУ 

Александрыйскі праваслаўны патрыярх Хры- 
стафор ІІ асьведчыў эгіпэцкім журналістам, што 
Праваслаўная Царква мусіць учыніць усё магчы- 
мае, каб аб'яднаць усе раздробленыя Праваслаў- 
ныя Цэрквы ў сьвеце. Відаць, што гэтая раздроб- 
ленасьць, якая часта вядзе да варожасьці і ўзаем- 
нага выклінаньня ў лоне тае самае Царквы зму- 
шае адказных праваднікоў шукаць рады на гэтаё 


м 


сумнае зьявішча ў аб'еднаньні. 


ЛЯГЭР ДЛЯ ПАЛОННЫХ СЬВЯТАРОЎ 


Паводля сьведчаньня нямецкіх палонных, якія 
нядаўна вярнуліся з СССР нямецкія каталіцкія 
ваенныя капэляны ў ліку 50 чалавек знайходзяцца 
Ў адумыысловым лягэры ў Уральскіх горах. Умо- 
ВЫ ЖЫЦЬЦЯ ў гэтым лягэры былі вельмі цяжкія, 
апошнім часам быццам мелі ўмовы жыцьця па- 
лепшыць. 


КРУЦЫЯТА ДАБРАДЗЕЙСТВА 


Сёлета з пачыну шырокаведамага Ў Італіі 
а. Лёмбарді разгарнулася актыўная каталіцкая 
прапаганда за хрысьціянскую спрвядлівасьць у 
сацыяльных адносінах і за абарону каталіцызму 
супраць камуністычнае прапаганды, якая ад не- 
каторага часу інспіруецца рознымі цёмнымі сіла- 
мі на абшары Італіі. Найвыдатнейшыя італьянскія 
казнадзеі на чале з а. Лёмбарді пачынаючы ад 
1-га лістапада штодзенна гаварылі казаньні ў ка- 
таліцкіх арганізацыях да прадстаўнікоў ўсіх пла- 
стоў грамадзтва: і да працадаўцаў і да працоў- 
ных, да прафэсароў уніварсытэтаў і да вучняў, 
да святароў і да вернікаў у перапоўненых цер- 
квах. Камуністычныя баёўкі часта стараліся пе- 
рашкодзіць гэтым казаньням, але заўсёды сваімі 
інтрыгамі толькі ўзбуджалі большую цікавасьць 
грамадзянства да казаньняў. Таму, што правод- 
наю думкаю гэтых казаньняў было: заахвоціць 
народ да дабрадзейства ў хрысьціянскім дусе і 
да хрысьціянскае любві, дык увесь рух атрымаў 
пазоў Круцыята Дабрадзейства. Урачыстае закан- 
чэньня гэтае круцыяты адбылося 11-ХІІ. З тэтае 
нагоды Сьвяцейшы Айцец адправіў урачыстую 


Службу Божую Ў архібазыліцы сьв. Пятра. 


-ца- 

БЕЛАРУСКАЯ ХРОНІКА 


ФОНД ДОБРАЕ КНІЖКІ. 

Беларуская кніжка на эміграцыі ёсьць вядлі- 
каю рэдкасьцю, хоць існуюць ужо беларускія вы- 
давецкія фонды, аднак магчымасьці іх вельмі аб- 
межаваныя. Асабліва адчуваецца нястача ўзгада- 
ваўчае літаратуры. Гэткія кніжкі ўжо ёсьць пад- 
рыхтаваныя да друку, але няма магчымасьці іх 
выдаць. Дзеля гэтага нядаўна пры Беларускіх Рэ- 
лігійных Місіях залажыўся Фонд Добрае Кніжкі. 
Управа Фонду гэтым шляхам зьвяртаецца да ўсіх 
людзей добрае волі дапамагчы сваімі ахвярамі да 
выданьне добрых кніжак, 

Ахвяры можна слаць з Францыі і калёніяў на 
паштовае конта: Рагіз СС 62 87 44, В. Р. Но- 
гозКо Іо, 95, гие (е бёугез, Рагіз “І. 

З Англіі і дамініяў: Веу. «-г біроуісСез- 
Іад, Магіар Ной. Ноі4еп Ауспае, Г.оп4оп. 
МХ. 12. 


АЎСТРАЛІЯ. 
Рады новаэмігруючым. 

Кожны эмігрант-дыпіст, які едзе з Нямёччы- 
ны ў Аўстралію, можа браць з сабою багажу 
колькі хоча, таму Ўсім рамесьнікам раіцца ўзяць 
з сабою ўсе інструманты, якія патрэбны для пра- 
цы Ў сваім фаху, бо ў Аўстрали гэткія інструман- 
ты дорога каштуюць, а рамесьнікаў мала, затое 
яны маюць шмат работы і добра зарабляюць. Тут. 
напр., нельга знайсьці краўца, які-б пашыў ка- 
сьцюм хутчэй, чым за паўгода -- так завалены ра- 
ботаю. Праўды пакуль неадробіцца кантракт, нель- 
га прапаваць у сваім фаху, але пасьля -- поўная 
воля. 

Калі атрымоўваюцца дакуманты перад выез- 
дам, трэба абавязкава лапільнаваць, каб у паш- 
парце запісалі нацыянальнасьць беларускую, бо 
потым Ў Аўстраліі зьмяняць гэтую рубрыку -- 
клапатлівая справа; а беларусам жыць у Аўстра- 
ліі пад чужою нацыянальнасьшо няма ніякага сэн- 
су, наадварот можа быць шкодна. 

Мець з сабою валюту ў далярах і фунтах за- 
баронена, аднак у невялікай колькасьці яна ў да- 
розе вельмі прыдаецца нават на такую драбніцу, 
як паштовая марка. Вопратку варта браць з са- 
бою ня толькі сьвяточную, але і рабочую, бо за 
багаж усёроўна нічога ня плоціцца. Некаторыя 
вязуць з сабою багажу цэлыя тоны. Калі аднак 
у багажы трапляецца некалькі аднолькавых рэ- 
чаў, дык тады трэба плаціць за іх мыта. Скрынкі 
з багажом трэба акаваць бляхаю, бо неакованыя 
часам падчас перакідваньня рассыпаюцца. 

У ручным багажу з сабою варта мець бла- 
жэйшую вопратку і дзяружкі, бо калі ў караблі 
лішне душна, або калі карабель вельмі гойдаецца, 
прыходзіцца ляжаць на пострапе, а там не заўсё- 


іды чыста. З сабою можна мець па 200 амэрыкан- 


скіх папяросаў. 


Ха крыху налодае ангельскаю моваю, той 
чожа дастаць працу Ў адміністрацыі ў пераход- 
ных лягэрох --- зразумела, што нельга марнаваць 
гэткае магчымасьці, -- і сам скарыстае і суро- 
дзічам тады зможа дапамагчы, 

Вельмі было-б пажадана выязджаць групамі, 
каб было льга выступаць з народнымі песьнямі 
і танцамі; гэткія выступы ладзяцца на кожным 
караблі і ў кожным лягэры. 

Прыехаўшы ў Аўстралію, трэба неадкладна 
навязаць лучнасьць з беларусамі, якія прыехалі 
раней, -- ад іх можна атрымаць практычныя ра- 
ды аб мяйсцовых адносінах. 

Хуіка мае быць зарганізаваны сталы Белару- 
скі Камітэт у Аўстраліі, адрас яге будзе паданы 
У прэсе, 





З.ША. 
Прыезд прэзыдэнта БНР. 

У парадку аб'езду “беларускіх асяродкаў на 
эміграцыі прэзыдэнт БНР інж. Абрамчык сёлета 
на пачатку сьнёжня прыехаў у Злучаныя Штаты 
Паўночнае Амэрыкі. 


ІТАЛІЯ. 

Невялікая колькасьць беларусаў, пражываю- 
чых у Італіі, нядаўна зарганізавала Беларускае 
Хрысьціянскае Аб'еднаньне. Тымчасам управа 
БХА знайходзіцца ў лягэры ІРО ў Пагані прав. 
Палермо. 


НЯМЕЧЧЫНА. 
Прызнаньне БНК, 

Пасьля доўгага стараньня галоўная кватэра 
ІРО ў Нямеччыне дня 21-Х г.г. прызнала Бела- 
рускі Нацыянальны Камітэт у Нямеччыне, як ар- 
ганізацыю, якая рэпрэзэнтуе беларускіх ДП пе- 
раз уладамі ІРО ў амэрыканскай зоне Нямеччыны. 


Ліквідацыя царквы сьв. Еўфрасіні 
ў Рэгэнсбургу. 

Як паведамляе «Беларускае Слова», у зьвяз- 
ку з ліквідацыяй лягэру ДП ў Рэгэнсбургу, пе- 
растаў там існаваць цэнтр беларускага рэлігійна- 
га жыцьця. Парахіяльную беларускую царкву сьв. 
Еў: фрасіні Полацкае, пабудаваную ахвярамі бела- 
рускіх вернікаў былы беларускі праваслаўны япіс- 
капат прадаў лютаранам, як рухомасьць. 


Пераклад Бібліі на беларускую мову. 

У шаснаццатым веку пераклад Бібліі на тага- 
часную беларускую мову зроблены др. Франціш- 
кам Скарынаю быў адным з трох першых у Эўро- 
пе. Аднак у выніку наступнага доўгага палітычнага 
паняволеньня краю аж да сёньняшняга дня ня мог 
быць выданы поўны пераклад Бібліі на беларус- 
кую мову. Усьведамляючы сабе вяліказ значэ- 

ньне Сьвятога іГісгньня для рэлігійнага жгыцьцяцэвіча. З гэтае нагоды Рэктар Беларускае Рэлі- 


вароду, а нават і для літаратуры, група белару- 
скіх сьвятараў і сьвецкіх ужо ад некалькі гадоў 
вядзе ахвярную пдзцу над падрыхтоўкаю да дру- 
ку перакладу на сучасную беларускую лігаратур- 
иую мову ўсіх кнігаў Бібліі, бо да гэтага часу 
існуе толькі пераклад Новага Запавг:у і пару 
кнігаў Старога Запавсту. 

Сёлета ў канцы кастрычніка адбылзі:1 ў Ерэ- 
мэне качрэрэнцыя асобаў працуючых над пгра- 
кладам. У вы'іку нарадаў быў створачы спэцы- 
яльны «Камітэт для перакладу Бібліі на Белару- 
скую Мову», заданьнем якога ёсьць «лардына- 
ваць працу перакладу, сачыць за яе навуковай 
дакладнасьцю і літаратурнай якасьцю рупіцца 
аб магчыма хуткім падрыхтаваньні да друку ўсіх 
кнігаў Сьвятога Пісаньня. 

Праца перакладчыкоў валікая і ахвярная, ад- 
нак пры тэй грамадзкай ахзярнасьці, якую пра- 
явілі дагэтуль сябры Камітэту, можна спадзявац- 
па, што ўзятае на сябе заданьне давядзе да поў: 
най рэалізацыі з вялікай карысьцю, як для наша- 
га рэлігійнага, так і для агульна-нацыяльнага жы- 
цьця. 


Адпускная грамата яп. Сяргею. 

Сабор Украінскае Праваслаўнае Царквы на 
сваім чарговым паседжаньні ў Дільлінген прыняў 
дэлегацыяю ад Беларускае Аўтакефальнае Пра- 
васлаўнае Царквы і ад БНР і на просьбу дэлега- 
цыі дня 4-ХІ рыдаў адпускную грамату яп. Сяр- 
гею Охоценко часоваму апякуну БАПЦ. Адначас- 
на пастаноўлена ў найбліжэйшым часе хіратані- 
заваць у япіскапы а. Васілія Тамашчыка. 


ФРАНЦЫЯ. 
Угодкі Слуцкага Паўстаньня, 

З пагоды 29-х угодкаў Слуцкага Паўстаньня 
дня 4-ХІІ г.г. адбылася зборка беларускае пары- 
скае калёніі ў салі Хрысьціянскага Сындыкату. 
Зборку адчыніў быўшы слуцкі паўстанец інж. Л. 
Рыдлеўскі і падзяліўся з прысутнымі сваімі ўра- 
жэньнямі з пройдзенага паўстанчага шляху. На- 
ступна так-жа быўшы слуцкі паўстанец А. Яцэ- 
віч прачытаў рэфэрат аб гісторыі Слуцкага Паў- 
станьня. Зборка закончылася агульным адсьпя- 
ваньнем гымну, 


Змены ў галоўнай управе БНАМ. 

У зьвязку з магчымым хукім выездам з Фран- 
цыі старшыні Беларускае ІНезалежніцкае Аргані- 
зацыі Моладзі ў Францыі Я. Філістовіча на чар- 
говай месячнай зборцы БНАМ дня 4-ХІ! часовае 
старшынства перадана М. Наумовічу. 


Сёмыя ўгодкі сьмерці 
а. экзарха А. Немаяцэвіча. а 
Сёлета ў сьнежні месяцы споўнілася / гадоў 
ад часу трагічнае сьмерці першага экзарха грэка- 
каталіцкае Беларускае Царквы а. Антона Неман- 


гійнае Місіі ў Парыжу адправіў Службу Божую 
за 4. Экзарха. 
ўваць рызе, 


І 


Пасьля доўгай і цяжкай хваробы дня 
4-ХІ г.г. у парыскім ацпіталі Ля Пітіе скон- 
чыў свой жыцьцёвы шлях Паўлоўскі Фран- 
цішак у веку 27 гадоў, Пахаваньне адбы- 
лося 8-ХІ на магільніку «Гбіаз», 

З вялікім жалем паведамляюць аб гэ- 
тай сумнай вестцы Усіх ягоных блізкіх, 
родных і знаёмых. Ягоныя сябры. 

Няхай будзе яму лёгкай чужая зя- 
малька! 
















ПОШУКІ: 

Знаёмых з в. Агародніік, каля Картускае Бя- 
розы, шукае Труцько Ангесь. 

Сыноў Тофіля Паўлоўскага з в. Навіны, якіч 
выехалі ў Аргэнтыну ў 1934 г, і працавалі ў ад. 
ным з банкаў у Буэнос Айрэс, шукае Баркоўскі 
Янка. 

Ломако Віктара нар. 1925 г. 
шукае бацька Ломако Тамаш. 

Пісаць па адрэс рэдакцыі, 


ВЫДАВЕЦКІ ФОНД І ПАДПІСКА. 
Апошнім часам прыслалі на «Божым шляхам»: 
Асіпевіч ІП. -- 500 фр., Анісько Д. -- 1.000 фр., 
Баркоўскі Я. -- 300 фр., Гамулка С. --- 600 
фр., Госьцееў Ю. -- 200 фр., Захарэвіч І. 
200 фр., Захаронак С. -- 1000 фр., Ка- 
лодка А. -- 1.600 фр., Касьцюк Г. -- 500 фр.; 
Касьцюкевіч В. 500 фр., Крыт А. -- 250 фр. Ла- 


у Браславе 





занок М. -- 500 фр., Лазоўскі Н. -- 500 фр., 
Лось Г. -- 250 фр., Міцкевіч А. --- 100 фр., На- 
горны Б. -- 200 фр., Нестараў ІІ. -- 350 фр., 


Пузоўскі -- 200 фр., Раманчук А. -- 1000 фр., 


Скурат Ал. 350 фр., Сенкевіч Г. - - 250 фр., 
Скурко В. -- 300 фр., Спічонак В. -- 500 фр., 
Сыс У. -- 1.000 фр., Тараскевіч У. -- 500 фр., 


Хвалько --- 500 фр., Чарнэцкі Я. -- 900 фр., Ша- 
стайло С. 2830 фр., Янцэвіч К, 1.000 фр. 
Усім ім рэдакцыя шле шчырую падзяку, 


ЗЬМЕСТ. 

а. Лазар -- Хрыстос раждаецца! 1 
а. Ч. С. -- Бог і Аб'еднаныя Нацыі 3 
В. Друя -- Ты і яна (Працяг - 8-ы) 4 
а. Л. Гарошка -- Рэлігійныя адносіны на 

Беларусі ў ХІІ в. 7 
Радны -- Першы беларускі экзарх 9 
А. Жменя -- Сучасныя магі 11 
Ал. Ас. -- Эміграцыя за ўсякую цану 12 
На рэлігійнай ніве 13 
Беларуская хроніка 15 


аша 
ре. бе Хатыть 11, гае ём ОогёсіНэса, Рагіг. 

